

అద్దంకి కాలేజీ గ్రౌండ్లో వాకింగ్ ఫ్రెండ్స్



బల్లికురవ/అద్దంకి జనవరి 15 (ఆంధ్రపత్రిక) : అద్దంకి ప్రజానీకానికి సంక్రాంతి కనుమ శుభాకాంక్షలు తెలియ జేస్తూనా వివిధ హోదాలో ఉన్న ఉద్యోగులు గత ఏడు సంవత్సరాల నుండి కులమతాలకు అతీతంగా 20 మంది ప్రతిరోజు ఉదయం 5 గంటల నుండి 6:30 వరకు వాకింగ్ చేస్తూ ఒకరినొకరు ఆప్యాయతగా పలకరించుకుంటూ ఒకే రకం వాకింగ్ టీ షర్టు వేసుకొని వాకింగ్ చేస్తూ అందర్నీ పలకరిస్తూ చాలా ఆనందంగా గడుపుతూ ఉంటారు ప్రతిరోజు మీరు నగర పంచాయతీ పరిధిలోని ప్రజలందరూ కూడా సుఖశాంతితోటి ఆయురారోగ్యాలతోటి ప్రశాంతంగా జీవించాలని మనస్ఫూర్తిగా కోరుకుంటున్నారు. ప్రజలకు సంక్రాంతి కనుమ శుభాకాంక్షలు తెలియజేస్తూ ఉన్నారు. ఈ కార్యక్రమంలో.. కె.కుమార్, జి.ఎల్.ఎం, ఎం.గోపి, ఎం. జోసెఫ్, ఎస్.ఎల్.అబ్దుల్లా, చిరంజీవి, డి.శ్రీధర్, యు.రాజశేఖర్, వి.రామయ్య, బి.చంద్రశేఖర్, జి.చంద్రారెడ్డి, ఎ.భానుప్రకాష్, కె.సురేష్, కె.కోటేశ్వరరావు, శివ ప్రసాద్, కళ్యాణ్ చక్రవర్తి, ఎం.శ్రీను, పి.శ్రీను, హరిబాబు, ఆనంద్, శ్రీనివాసరెడ్డి, నాగేశ్వరరావు, కోటేశ్వరరావు, పుల్లారావు, డి.శ్రీను, కే.శ్రీను సాంబశివరావు, సీ.నారాయణరావు, మధు, సత్తార్ తదితరులు ఉన్నారు.

అన్నం ఆధ్వర్యంలో రాష్ట్ర స్థాయి ఎడ్ల బలప్రదర్శన

మొదటి బహుమతి విజేత పండ్లపల్లి దే..



బాపట్ల బ్యారో జనవరి 15 (ఆంధ్రపత్రిక) : రాష్ట్ర స్థాయి నాట్టుబండి ఆకురాదా పోటీలు ప్రతి సంవత్సరం ఘనంగా నిర్వహిస్తున్నామని మాజీ ఎమ్మెల్యే అన్నం సతీష్ పేర్కొన్నారు. సంక్రాంతి పండుగను పురస్కరించుకొని బాపట్ల జిల్లా బాపట్ల పట్టణం లోని ఆలపర్తి ఎంకేవ్ లో మంగళవారం ఎంతో వైభవం గా జరిగింది. పూజా కార్యక్రమం నిర్వహించిన సతీష్ అనంతరం ప్రత్యేకంగా అలంకరణ చేసిన ఎడ్డుల బండి ఎక్కి పోటీలను



ప్రారంభించారు. మంగళవారం అర్ధరాత్రి వరకు పోటీలు జరిగాయి. అనంతరం మొదటి విజేత పండ్లపల్లి కి చెందిన మూగయ్య ఎడ్ల జత కి డీసీ రామాంజనేయులు బహుమతి అందించారు. పాల్గొన్న ప్రతి జతకి ఇత్తడి బిందె బకెట్ లను కమిటీ వారు అందించారు. ఈ కార్యక్రమంలో కోదండ రామాలయం భీమా వారి పాఠం వారు లేళ్ళు నరేంద్ర, రాంతు రాము, రాంతు శ్రీను, ఆళ్ళ శ్రీను, కాపు సంఘం అధ్యక్షులు ఇక్కుర్తి శ్రీనివాసరావు తదితరులు పాల్గొని పర్యవేక్షణ చేశారు.

బిధిర, మానసిక దివ్యాంగుల ఆశ్రమంలో బెహన్ని కుమారి మాయావతి పుట్టినరోజు వేడుకలు

బల్లికురవ /అద్దంకి జనవరి 15 (ఆంధ్రపత్రిక); బెహన్ని కుమారి మాయావతి 69 వ పుట్టినరోజును అద్దంకిలోని మూగ చెవిటి పిల్లల ఆశ్రమంలో మాయావతి పేరు మీద పుట్టినరోజు కేక్ కట్ చేసి అనంతరం పండ్లు పంచి పెట్టడం జరిగినది. అక్కడికి వచ్చిన అందరుకు కూడా అందించడం కేకును అందరు కూడా కట్ చేసి పిల్లలకి తినిపించారు. ఈ సందర్భంగా మందా జోసెఫ్ అద్దంకి నియోజకవర్గం బహుజన సమాజ్ పార్టీ అధ్యక్షులు మాట్లాడుతూ.. కుమారి మాయావతి, ఉత్తరప్రదేశ్ నాలుగు సార్లు ముఖ్యమంత్రిగా పరిపాలన చేశారు ఆమె చేసిన టైమ్ అంతా కూడా బదులు బలహీన వర్గాల కోసం వారి అభివృద్ధి కోసం ఈ వెనకబడ్డ వర్గాల మరి యు షెడ్యూల్డ్ క్యాస్ట్ షెడ్యూల్డ్ తెగలు చదువుకోవాలి అందరికీ కూడా సంక్షేమ పథకాలు అందాలని ప్రతి కుటుం



బానికి భూమి కావాలని 18 లక్షలు ఎకరాలు నిరుపేదలకు పంచినది ఎస్సీ ఎస్టీల మీద దాడులు చేసిన వ్యక్తుల్ని లాకప్ లో పెట్టించినది ఈ వర్గాలందరికీ కూడా ఎన్నో రకాలుగా గవర్నమెంట్ ఉద్యోగాలు కానివ్వండి కాంట్రాక్ట్ జేస్ కి ఉద్యోగాలు గానే ఎన్నో కూడా ఈ వర్గాలకు ఇప్పి

ంచినది అంతేకాదు ఆమె పరిపాలన ఇండియా మొత్తం కూడా శభాష్ అనిపించుకున్నది ఒక సందర్భంలో ప్రధాన మంత్రి పదవికి పోటీ పడిన వ్యక్తి కుమారి మాయావతి అలాంటి వ్యక్తి పుట్టినరోజును అద్దంకిలోని బదిలీలు పాఠశాలలో మూగ చెవిటి పిల్లలు మధ్య జరపడం చాలా సంతోషంగా ఉందని పలువురు వ్యక్తులు మాట్లాడారు ఇందులో బుద్ధిష్ట సాసైటీ ఆఫ్ ఇండియా జిల్లా ఉపాధ్యక్షులు శాశ్వత బాబురావు, పోసూరి నరేంద్ర, ఎస్సీ ఎస్టీ బీసీ మైనార్టీ వేదిక రాష్ట్ర అధ్యక్షులు జ్యోతి రమేష్, జై భీష్మపు భారత పార్టీ నియోజకవర్గ అధ్యక్షులు పులిపాటి హేబలు, జ్యోతి మూర్తి, ఏపీ వెల్లూరు అసోసియేషన్ జిల్లాఅధ్యక్షులు. నక్క కాంతారావు, అంకం నాగరాజు, జి రోషన్ బాబు బదిలీల పాఠశాల ప్రిన్సిపాల్ సురేంద్ర, తదితరులు పాల్గొన్నారు

ప్రతిభకు పట్టం కట్టేలా అర్బన్ సీఐ, రూరల్ సీఐలకు దక్కిన పురస్కారాలు

పోలీసు అధికారులకు ఉత్తమ

పురస్కారాలు

బెస్ట్ పోలీస్ స్టేషన్ పురస్కారం పొందిన

అర్బన్ సీఐ పి రమేష్

బెస్టు ఇన్వెస్టిగేషన్ అధికారిగా రూరల్ సీఐ

బి సుబ్బనాయుడు

చిలకలూరిపేటటౌన్ జనవరి 15 (ఆంధ్రపత్రిక) : పల్నాడు జిల్లా ఎస్సీ కంచి శ్రీనివాసరావు కొత్త సంప్రదాయానికి శ్రీకారం చుట్టారు. పోలీస్ శాఖలో ఉత్తమ ప్రతిభ కనబరిచిన ఉద్యోగులు పంచ కట్టుతో సాంప్రదాయబద్ధంగా తెలుగుదనం ఉట్టిపడేలా కుటుంబ సభ్యులతో కలిసి వచ్చి పురస్కారాలను అందుకున్నారు. పోలీసు శాఖలో ఉద్యోగం అంటే కత్తిమీద సాములాంటిదే. ఎప్పుడు ఏ ఉపద్రవం వస్తుందోనని నిత్యం అలర్ట్ గా ఉండాలి. ఇతర ఉద్యోగుల మాదిరిగా వీరికి పందగలు, ఆదివారం సెలవులు ఉండవు. నెలలో 30 రోజులూ డ్యూటీలో ఉండాల్సిందే. యువతకు ఖాకీ కొలుపుపై అమితమైన ప్రేమ ఉంటుంది. ఈ ఉద్యోగం కోసం సంవత్సరాల తరబడి అపార్థితులు కష్టపడి చదువుతూ ఉంటారు. ప్రభుత్వ ఉద్యోగం అంటేనే ప్రజలకు సేవ చేయడం. అందునా ఖాకీ యూనిఫామ్ ఉద్యోగం అంటే ప్రజలకు దగ్గరవుతూ ప్రజలతో మమేకమవుతూ వారికి సేవ చేసే అవకాశం ఉంటుంది. కష్టం వస్తే దేవుడు వస్తాడో రాడో తెలియ కానీ ఆపద ఉంది అని తెలియగానే పోలీసులు మాత్రం వస్తారు అనే మాటలకు నిలువెత్తు నిదర్శనంగా నిలుస్తున్నారు.



పల్నాడు జిల్లా ఎస్సీ కె శ్రీనివాసరావు ఆధ్వర్యంలో పోలీసుల పనితీరును బేరీజు వేసి వారి ప్రతిభను పోల్చుతున్నారు. ఉత్తమంగా ఫిర్యాదులు స్వీకరించడంతో పాటు వాటిని ఎఫ్?బిఆర్? సమోదకు కావాల్సిన విధంగా రాయించారనే విషయాన్ని రిసెప్షన్ ను విభాగంలో చూస్తారు. అదే విధంగా కోర్టు కానిస్టేబుళ్లు, క్లర్కు టీం, సీసీ కెమెరాలు ఇలా ప్రతి విభాగంలో పనితీరును చూసి ప్రతిభ కనబరిచిన వాళ్లను జోన్ వారిగా గుర్తించి ప్రశంసా పత్రాలు అందిస్తున్నారు. ఇందులో భాగంగానే చిలకలూరిపేట అర్బన్, రూరల్ పోలీసు అధికారులు. అర్బన్ సీఐ పి రమేష్, రూరల్ సీఐ బి సుబ్బనాయుడు ఇరువురు కూడా యువకులు కావడం, ప్రజలకు సేవ చేయాలన్న లక్ష్యం ఉండటం, ఆ లక్ష్య సాధన కోసం కృషి చేస్తుండటంతో జిల్లా స్థాయిలో ఇరువురికి జిల్లా ఎస్సీ చేతుల మీదుగా పురస్కారాలు పొందారు వీరితో ఆయా స్టేషన్ లో పనిచేస్తున్న ఎస్ఐలు, వివిధ కానిస్టేబుళ్లు సైతం



పురస్కారం అందుకున్నారు. ఇదంతా ఇరువురు సీఐల చొరవ, వారి ధైర్య సాహసల ప్రతిభ నైపుణ్యం వల్లే సాధ్యం అయింది. బెస్ట్ పోలీస్ స్టేషన్ పురస్కారం పొందిన అర్బన్ సీఐ పి రమేష్.. ప్రజలతో ఉంటూ ప్రజలతో మమేకమవుతూ వారికి సేవలు అందిస్తూ అర్బన్ సీఐ పి రమేష్ పల్నాడు జిల్లాలో బెస్ట్ పోలీస్ స్టేషన్ ఓవరాల్ ఫెర్మామెన్స్ పురస్కారం పొందారు. ఖాకీ ఉద్యోగానికి గౌరవం వచ్చే విధంగా పని చేస్తూ మానవత్వాన్ని చాటుకుంటూ ప్రజలకు మెరుగైన సేవలు అందిస్తూ ఫ్రెండ్లీ పోలీసింగ్ విధానానికి సరికొత్త అర్థాన్ని చెప్పారు. తన వద్దకు ప్రతి కేసును క్షణంగా పరిశీలించి, బాధితుల నుంచి వివరాలు కనుక్కొని వారికి న్యాయం చేసేలా చర్యలు తీసుకుంటారు. రిసెప్షన్ నుంచి కోర్టు డ్యూటీ కానిస్టేబుల్ వరకు బాధ్యతాయుతంగా పనిచేసిన విధానాన్ని పరిశీలించి ఎస్సీ ఉత్తమ పోలీస్ స్టేషన్ గా

ప్రకటించారు. దీంతో పాటు కేసుల పురోగతిలోనూ ముందంజలో ఉండటంతో అర్బన్ సీఐ ఆ పురస్కారాన్ని అందుకున్నారు. వ్యక్తిగతంలో ఆయన పనితీరు, సామర్థ్యం తదితర అంశాలను పరిగణలోకి తీసుకొని పి రమేష్ బెస్ట్ సీఐ అవార్డు కూడా సొంతం చేసుకోవడం విశేషం. అర్బన్ పోలీస్ స్టేషన్ లో ఏఎస్ఐగా పనిచేస్తున్న జీవీ సుబ్బారావు, హోమ్ గార్డుగా పనిచేసే ఎండ్రి ఇబ్రహీంలు కూడా పురస్కారాలు అందుకున్నారు. బెస్టు ఇన్వెస్టిగేషన్ అధికారిగా రూరల్ సీఐ బి సుబ్బనాయుడు ఉత్తమ ఇన్వెస్టిగేషన్ అధికారిగా రూరల్ సీఐ బి సుబ్బనాయుడు పురస్కారం అందుకున్నారు. గ్రామీణ ప్రాంత ప్రజలు అత్యధికంగా ఉండే చిలకలూరిపేటరూరల్ సర్కిల్ పరిధిలో ఆయన అతి తక్కువ కాలంలోనే ప్రజలకు చేరువయ్యారు. ప్రజలకు అనేక రకమైన ఇబ్బందులు కూడా ఎదురవుతూ ఉంటాయి. ఈ సమస్యలపై పోలీసు అధికారులకు ఫిర్యాదు చేయాలంటేనే భయపడుతుంటారు. కానీ ఇలాంటి మాటలు ఈ అధికారికి వర్తించవు. సర్కిల్ ఇన్స్పెక్టర్ అనే పదానికి కొత్త అర్థం తెలిపేలా సామాన్య ప్రజలకు ఫ్రెండ్లీ పోలీసింగ్ అంటే ఇలాగే ఉంటుంది కావచ్చనే భావనను కల్పిస్తున్నారు. నేరం జరిగిన వెంటనే అనేక కేసుల్లో చురుకైన దర్యాప్తు నిర్వహించి, దోషులను పట్టుకోవడంతో పాటు, బాధితులకు సామ్యు రికవరీ చేయడంలోనూ సుబ్బనాయుడు ముందంజలో ఉన్నారు. అందుకే జిల్లా ఎస్సీ ఉత్తమ ఇన్వెస్టిగేషన్ అధికారిగా సుబ్బనాయుడు కు అవార్డు బహుకరించారు. ఆయన పరిధిలో ఉన్న చిలకలూరిపేట రూరల్ ఎస్ఐ అనిల్ కుమార్ ఉత్తమ ఎస్ఐ గా అవార్డు అందుకోవడం విశేషం.

ఇంటింటా సంక్రాంతి... అంబరాన్నంటిన సంబరాలు



సత్తెనపల్లి, జనవరి 15(ఆంధ్రపత్రిక): సత్తెనపల్లి నియోజకవర్గ పరిధిలో సంక్రాంతి సంబరాలు అంబరాన్నంటాయి. ముఖ్యంగా పల్లెల్లో ఎక్కడ చూసినా సంక్రాంతి సందడి కనిపిస్తోంది. కొత్త అల్లుళ్లు, ఆడపడుచులు, చుట్టూలు, మిత్రుల రాకతో గ్రామాల్లో సంక్రాంతి కళ నెలకొంది. వ్యాపారాలు, ఉద్యోగాల కోసం పట్నంబాట వచ్చిన వారు తిరిగి స్వగ్రామాలకు చేరుకున్నారు. ప్రజలంతా అయినవారి మధ్య పండగ జరుకుంటుండంతో పల్లెలన్నీ కోలాహలంగా మారాయి. మూడు రోజుల పాటు సందడిగా సాగిన సంక్రాంతి సంబరాలలో రంగవల్లులు, భోగి మంటలతో భోగిపండుకు స్వాగతం పలికిన తెలుగువారు.. అదే సందడితో సంక్రాంతికి స్వాగతం పలికారు. అలాగే మకర సంక్రాంతికి స్వాగతం పలుకుతూ పక్షం రోజులుగా గంగిరెద్దులు పల్లెల్లో సందడి చేస్తున్నాయి. ధనుర్మాసం కావడంతో ఉదయమే చేతిలో చెక్కలు, నుదుట నామాలు, మెడలో పూలదండలతో హరిదాసుల సంతకీర్తనలు వినిపిస్తున్నాయి. మకర సంక్రాంతి, కనుమ పండుగల నేపథ్యంలో సంబరాలు అంబరాన్నంటున్నాయి. పిండివంటలు, కొత్త బట్టలు... ఇక గ్రామాల్లో ఎక్కడ చూసినా పిండివంటల ఘుమఘుమలే. సంక్రాంతి అంటే గుర్తుకు వచ్చే



అరిసెలు, బూరెలు, గారెలు, బొబ్బిట్లు, కాజాలు, సున్నుండలు, లడ్డూలు, పూతరేకులు, కజ్జికాయలు, జంతికలు, అప్పదాలు ఇలా ఒక్కో ఇంట్లో నాలుగైదు రకాల పిండివంటలు సిద్ధం చేశారు. ఇక కొత్తబట్టల సంగతి సరేనరే.. ఏడాదంతా సంక్రాంతికి వేసుకునే కొత్తబట్టల గురించే ఆలోచిస్తారనడంలో ఎలాంటి అతిశయోక్తి లేదు. ప్రజలంతా హాయిగా షాపింగ్ చేసేశారు. ఎక్కడ చూసినా షాపింగ్ మాల్స్ కిక్కిరిలాడిపోయాయి. సంక్రాంతి అంటే కొత్తబట్టలు ఉండాలి. దీంతో వ్యాపారులు కూడా భారీగానే అమ్మకాలు జరిపారు. కొన్ని ప్రాంతాల్లో గత ఏడాది కంటే రెట్టింపు వ్యాపారం జరిగింది. వందెం కొళ్ల జోరు.. సంక్రాంతి అంటే తక్కువ గుర్తొచ్చేది కోడి పందేలు. వందెం పుంజు బరిలో దిగనిదే సంక్రాంతి సందడి పరిపూర్ణం కాదు. ఎప్పటిలాగే కోడి పందేలు కూడా సందడిగా సాగాయి. కోర్టు ఆంక్షలు, పోలీసుల హెచ్చరికలు ఉన్నా వందెం రాయుళ్లు మాత్రం వెనక్కితగ్గలేదు. మొత్తం మీద ఈ సంవత్సరం సంక్రాంతి సంబరాలు ఎలాంటి అవాంఛనీయ సంఘటనలు జరగకుండా ప్రశాంతంగానే ముగిశాయి.

ఉద్యోగాలు ఇప్పిస్తానని మోసంచేసిన వ్యక్తి అరెస్ట్

సత్తెనపల్లి, జనవరి 15(ఆంధ్రపత్రిక): సత్తెనపల్లి నియోజకవర్గంలోని రాజకీయ నాయకుల పేర్లు చెప్పి ఉద్యోగాలు ఇప్పిస్తానని మోసం చేస్తున్న అమాన భాను అలియాస్ పవన్, రాజేష్ ను అరెస్ట్ చేసినట్లు పట్టణ సీబిఐ బ్రహ్మ య్య, పట్టణ ఎస్సై ఎం సంధ్యారాణి బుధవారం తెలిపారు. చిత్తూరు జిల్లాకు చెందిన అమాన భాను చెడు వ్యసనాలకు అలవాటు పడి గతంలో రాజకీయ నాయకుల వద్ద పి ఆర్ ఓ గా పనిచేసాడని, చాలా మంది నాయకులు తెలుసని ఆ పలుకబడితో ఉద్యోగాలు ఇప్పిస్తానని సమ్మించి మోసం చేశాడని తెలిపారు. ఆ తరువాత అతని పై చిత్తూరు జిల్లాలో పలు కేసులు నమోదైనట్లు చెప్పారు. అరెస్టు కాబడి బెయిల్ పై బయటకు వచ్చినా కూడా అతనిలో మార్పు రాలేదు... ఆ క్రమంలో మరలా గతంలో మాదిరిగానే మరలా ఉద్యోగాలను ఇప్పిస్తానని చీటింగ్ చేస్తూ తనకు పరిచయమైనా 2వ ముద్దాయి అయిన నాగమల్లేశ్వరరావు తో పరిచయం ఏర్పడి, అతని సపోర్ట్ తో సత్తెనపల్లి నియోజకవర్గంలోని పొలిటికల్ పార్టీస్ గ్రూప్ లలో ఉన్న సభ్యుల ఫోన్ నంబర్లను సేకరించి, వారికి ఫోన్లు చేసి రాజమండ్రి, తిరుపతి, రేణిగుంట ఎయిర్ పోర్టులలో జాబ్ ఇప్పిస్తానని నమ్మబలికి ఫోన్ పే ద్వారా డబ్బులు చేస్తూ ఆర్థిక నేరాలకు పాల్పడుతున్నాడని పేర్కొన్నారు. పల్నాడు జిల్లా ఎస్పీ, సత్తెనపల్లి డిఎస్పీ ఉత్తర్వుల మేరకు సత్తెనపల్లి టౌన్ సిబ్బంది ముద్దాయని అరెస్ట్ చేసి రిమాండ్ కు తరలించినట్లు చెప్పారు.



ఘనంగా తూబాడు పూనీత వనచిన్నప్ప దేవాలయం వార్షికోత్సవం



నాదెండ్ల జనవరి 15(ఆంధ్రపత్రిక): మండలంలోని తూబాడు పూనీత వన చిన్నప్ప దేవాలయ వార్షికోత్సవ మహోత్సవాన్ని బుధవారం గ్రామస్థులు ఎంతో ఘనంగా నిర్వహించారు. ఈ సందర్భంగా ఆర్సీఎం మత గురువు ఫాదర్ పెంటారెడ్డి రాజారెడ్డి ఆధ్వర్యంలో ఉదయం దివ్య పూజ బలి, అర్పించారు తెల్లవారుజామున ప్రత్యేక ప్రార్థన నిర్వహించారు. రాత్రికి భక్తులు భక్తులు భక్తులు కానుకలు, కొవ్వొత్తులు సమర్పించారు. రాత్రిపూట తేరును ట్రాక్టర్ పై అమర్చి గ్రామంలో పవనానందా కాలస్తూ బ్యాండ్ మేకాలు తో గ్రామోత్సవం నిర్వహించారు. ఈ వార్షికోత్సవ వేడుకలకు చుట్టూపక్కల గ్రామాల నుండి పలువురు గ్రామస్థులు పెద్ద సంఖ్యలో పాల్గొని ప్రత్యేక పూజలు నిర్వహించారు. ఎంపీపీ తల తోటి రాణి దేవాలయంలో కుటుంబ సభ్యులతో కలిసి ప్రార్థనలో పాల్గొన్నారు. ఈ కార్యక్రమంలో స్థానిక విచారణ గురువు ఫాదర్ లింగారెడ్డి, లుద్ రెడ్డి మరెడ్డి ఆధ్వర్యంలో కమిటీ సభ్యులు ఏర్పాట్లను పర్యవేక్షించారు. వివిధ ప్రాంతాల నుంచి వరుపు ఫాదర్లు ప్రత్యేక ప్రార్థనలో పాల్గొన్నారు. చిలకలూరిపేట రూరల్ సీబి బిజిన సుబ్బ నాయుడు, నాదెండ్ల ఎస్సై పుల్లారావు ఆధ్వర్యంలో పలువురు ఎఎస్ఐలు హెడ్ కానిస్టేబులు, కానిస్టేబుల్, మహిళా కానిస్టేబుల్ బందోబస్తు నిర్వహించారు.

పంచాయతీ మాజీ వైస్ ప్రెసిడెంట్ ముసలయ్యకు నివాళులర్పించిన మర్రి రాజశేఖర్

యడ్లపాడు జనవరి 15(ఆంధ్రపత్రిక): గ్రామ పంచాయతీ మాజీ వైస్ ప్రెసిడెంట్ కారసాల ముసలయ్య ఈరోజు వేకువజామున తుది శ్వాస విడిచారు. ఈ విషయం తెలుసుకున్న శాసనసభ్యుల మర్రి రాజశేఖర్ వారి స్వగృహం వద్ద కు వచ్చి పార్థివ దేహానికి నివాళులు అర్పించి, కుటుంబ సభ్యులను పరామర్శించారు. ఆయన వెంట బొంతా ప్రభుదాస్, కారసాల కోటి యడ్లూరి అశోక్, హనుమయ్య, సుబ్బారావు, నాగేశ్వరరావు, కల్లూరి బుల్లాయ్, కల్లూరి శ్రీనివాస్, బండ్ల సాంబయ్య, రాములు, ముత్తవరపు సుబ్బారావు, పోపూరి రాఘవయ్య, రత్నయ్య, కారసాల వినోద్, రవీంద్ర, పున్నయ్య, ఏనుదాసు, తదితరులున్నారు.



టీటీడి ఆధ్వర్యంలో వైభవంగా గోపూజ



పెదనందిపాడు జనవరి 15 (ఆంధ్రపత్రిక): తిరుమల తిరుపతి దేవస్థానముల హిందూ ధర్మ ప్రచార పరిషత్ గుంటూరు జిల్లా శాఖ ఆధ్వర్యంలో. పెదనందిపాడు లోని శ్రీ రుక్మిణి సత్యభామ సమేత వేణుగోపాల స్వామి దేవస్థానంలో. బుధవారం కనుమ సందర్భంగా ఆలయ ప్రధాన అర్చకులు వేదాంతం శేష సాయి (మారుతి) ఆధ్వర్యంలో అనంత చార్యులు విష్ణు పారాయణం. గో పూజా కార్యక్రమం మాన్వితంతో వైభవంగా నిర్వహించారు. ధర్మ ప్రచార పరిషత్ ఉమ్మడి జిల్లా కార్యనిర్వాహకులు అమ్మడు మాట్లాడుతూ సకల దేవత స్వరూప మైన గోమాతను పూజించడం వల్ల సకల పాప హరణం కలుగుతుందన్నారు. సందిపాటి తులసి ఉపన్యాసించారు. ఈ కార్యక్రమంలో తాత శ్రీరంగ నాయకులు శ్యామలాదేవి దంపతులు వేదాంతం ధనలక్ష్మి, కొల్లా చిట్టెమ్మ, వరలక్ష్మి, సరిత, కుమారి, జ్యోతి, పద్మజ, విజయలక్ష్మి, మల్లేశ్వరి, పుష్పావతి, లక్ష్మి తదితరులు పాల్గొన్నారు.

అత్యంత వైభవంగా గోదాదేవి శ్రీ రంగనాథుల కళ్యాణం



రాజుపాలెం, జనవరి 15 (ఆంధ్రపత్రిక): మండల కేంద్రమైన రాజుపాలెం గ్రామంలో శ్రీ శ్రీ త్రిదండి చిన్న జీయర్ స్వామి ఆశీస్సులతో నిర్మితమై కొలువై ఉన్న పద్మావతి గోదా దేవి సమేత శ్రీ వెంకటేశ్వర స్వామి దేవస్థానంలో సంక్రాంతి పండుగ పురక్షించుకొని గోదా శ్రీ రంగనాథుల కళ్యాణం అత్యంత వైభవంగా కన్నుల పండుగ జరిగింది. ఆలయ ధర్మకర్త పొత్తూరి వెంకటరమ సుబ్బారావు దంపతులు ఆలయంలో ప్రత్యేక హోమాలు పూజలు నిర్వహించి మొక్కులు తీర్చుకున్నారు. అమ్మవారి కల్యాణంలో అనేకమంది పుణ్య దంపతులు, భక్తులు పాల్గొని ప్రత్యేక పూజలు నిర్వహించారు. అనంతరం మధ్యాహ్నం అన్నదాన కార్యక్రమం నిర్వహించారు. తదుపరి భక్తి భజన పాటకచేరి, కోలాటం, రాత్రి సమయంలో భక్త చింతామణి పూర్తి నాటకం నిర్వహించారు. అమ్మవారి కళ్యాణం అనంతరం దేవత మూర్తుల విగ్రహాలను గ్రామంలోని పురవీధుల్లో ఊరేగింపు నిర్వహించారు. ఆలయ ప్రాంగణంలోని గోశాలలో సుమారు 25 గోవులు ఆలయ సంరక్షణలో ఉన్నాయని, ఆలయ అభివృద్ధికి ప్రజలు సహకరించాలని ఆలయ ధర్మకర్త తెలియజేశారు. ఏడాదిలో పలుసార్లు ఆలయం వద్ద అన్నదానం, సాంస్కృతిక కార్యక్రమాలు కోలాటం, పౌరాణిక నాటకాలు ఎంతో ఖర్చు చేసి ప్రజల ఆనందం కోసం ధర్మకర్త నిర్వహించటం అభినందనీయమని ప్రజల తెలుపుతున్నారు.

ఘనంగా ముత్యాలమ్మ తల్లి తిరునాళ్లు

రాజుపాలెం, జనవరి 15 (ఆంధ్రపత్రిక): మండల పరిధిలోని అనుపాలెం గ్రామంలో కొండపై కొలువైతీరిన శ్రీ ముత్యాలమ్మ తల్లి తిరుణాల అత్యంత వైభవంగా ప్రజలు నిర్వహించుకున్నారు. తిరునాళ్ల సందర్భంగా ఆలయ ధర్మకర్త సానికొమ్మ శ్రీనివాస్ రెడ్డి ఆధ్వర్యంలో పలు సాంస్కృతిక కార్యక్రమాలు నిర్వహించి భక్తులకు తీర్థ ప్రసాదాలు అందజేశారు. అమ్మవారిని దర్శించుకున్న భక్తులు మొక్కులు చెల్లించుకున్నారు. తిరుణాలలో ఎలాంటి అవాంఛనీయ సంఘటన చోటుచేసుకోకుండా భక్తులు మొక్కులు స్థానిక ఎస్సై వేణుగోపాల్ శ్రీనివాస్ రెడ్డి ఆధ్వర్యంలో పోలీసు బందోబస్తు నిర్వహించారు.

ఏప్రిల్ నాటికి గ్లోబల్ అగ్రికల్చర్ టెక్నాలజీ సెంటర్ పూర్తి



కాకుమాను, జనవరి 15 (ఆంధ్రపత్రిక) : గుంటూరు జిల్లా కాకుమాను కేంద్రంగా ప్రసాద్ సీడ్స్ అధినేత కారుమంచి ప్రసాద్ బాబు రూ. 25 కోట్లతో నిర్మిస్తున్న అగ్రికల్చర్ టెక్నాలజీ ఇన్నోవేషన్ సెంటర్ నిర్మాణ పనులను బుధవారం పలువురు పారిశ్రామికవేత్తలు, వ్యవసాయ శాస్త్రవేత్తలు సందర్శించారు. ఈ సందర్భంగా ప్రసాద్ బాబు మాట్లాడుతూ ఏప్రిల్ నాటికి దీని నిర్మాణ పనులు పూర్తయ్యే అందుబాటులోకి వస్తుందని తెలిపారు. దీన్ని ఒక గ్లోబల్ సెంటర్ గా తీర్చిదిద్దాలనే సంకల్పంతో ఉన్నామని వెల్లడించారు. అందుకు సుబంధించిన ప్రణాళిక ఈ పాటికే సిద్ధమయిందని తెలిపారు. అయినప్పటికీ పలువురు పారిశ్రామికవేత్తలు, అగ్రికల్చర్ సైంటిస్టులను ప్రిన్సిపల్ సైంటిస్ట్ డాక్టర్ డి.వి.కె.నాగేశ్వరరావు వివిధ ప్రాంతాల్లో భూసార పరిస్థితులు ఎలా ఉన్నాయనేది పవర్ పాయింట్ ప్రజెంటేషన్ ద్వారా వివరించారు. కుర్రు పుండరీకాక్షుడు (హైదరాబాద్), శ్రీరాం (గుంటూరు), శ్రీరామ్ (పెదనందిపాడు) అగ్రికల్చర్ టెక్నాలజీ ఇన్నోవేషన్ సెంటర్ రైతులకు ఏ విధమైన దానిపై వారి అనుభవాలను కూలంకషంగా వివరించారు. ప్రసాద్ సీడ్స్ ఇంచార్జి కొంగర మల్లికార్జునరావు, మాజీ డిఎస్సీ ఎం.మధుసూదనరావు, సీనియర్ జర్నలిస్ట్ టి.డి.ప్రసాద్, మండల టీడీపీ నాయకుడు నల్లమోతా పూర్ణచంద్రరావు, రైతులు తదితరులు పాల్గొన్నారు.

గ్రామస్థులను ఉత్సాహపరిచేందుకే సంక్రాంతి సంబరాలు

ఎమ్మెల్యే అరవింద్ బాబు

నాదెండ్ల జనవరి 15 (ఆంధ్రపత్రిక) : సంక్రాంతి పండుగ సందర్భంగా గ్రామీణ ప్రాంతాల్లో సంక్రాంతి సంబరాలు నిర్వహించటం గత కొన్నాళ్లుగా ఆనవాయితీగా వస్తుందని ఈ సంబరాలు ద్వారా గ్రామస్థుల్లో ఉత్తేజ పరుస్తుందని నరసరావుపేట ఎమ్మెల్యే సాతులూరు గ్రామవాసి డాక్టర్ చదలవాడ అరవింద్ బాబు అన్నారు. మండలంలోని సాతులూరు గ్రామంలో కాకతీయ ఉత్సవ కమిటీ మరియు గ్రామ అభివృద్ధి కమిటీ హైకోర్టు న్యాయవాది సర్రా శ్రీనివాసరావు ఆధ్వర్యంలో నిర్వహిస్తున్న సంక్రాంతి సంబరాలు కార్యక్రమంలో పాల్గొని ప్రసంగించారు. ఈ సందర్భంగా ఎమ్మెల్యే అరవింద్ బాబు మాట్లాడుతూ కులమతాలకు అతీతంగా ప్రతి ఇంట్లో ఈ సంక్రాంతి పండుగను ఎంతో సంతోషంగా నిర్వహిస్తారన్నారు. గత కొన్ని సంవత్సరాలు నుండి సాతులూరు గ్రామంలో కాకతీయ ఉత్సవ కమిటీ యువకులు గ్రామ అభివృద్ధి కమిటీ సభ్యులు హైకోర్టు న్యాయవాది గ్రామానికి చెందిన సర్రాశ్రీనివాసరావు ఆధ్వర్యంలో ఈ సంక్రాంతి సంబరాలు ఎంతో ఘనంగా నిర్వహించి అందరినీ ఉత్తేజపరుస్తున్నాయి అన్నారు. రాజకీయాలకు కులమతాలకు అతీతంగా ప్రతి ఒక్కరు సంక్రాంతి పండుగను సంతోషంగా నిర్వహించుకు



ంటారన్నారు. ఈ సంక్రాంతి సంబరాలు కార్యక్రమం కూడా రాజకీయాలకు అతీతంగా నిర్వహించడం జరుగుతుంది అన్నారు. యువకులు మంచి ఉత్సాహంతో ఈ కార్యక్రమాన్ని నిర్వహిస్తున్నారు అన్నారు. ఈ సందర్భంగా వారిని అభినందిస్తున్నామని అన్నారు. హైకోర్టు న్యాయవాది సర్రా శ్రీనివాసరావు మాట్లాడుతూ సంక్రాంతి సంబరాలు అనేవి గ్రామస్థుల ఉత్తేజం కోసమే నిర్వహిస్తున్నారు అన్నారు. ఈ పండుగకు ఇతర రాష్ట్రాలు విదేశాల్లో ఉన్న వారందరూ కూడా కుటుంబ సభ్యులతో సంత గ్రామాల్లో మూడు రోజులు పాటు ఉల్లాసంగా గడిపేందుకు పిల్లలపాఠశాల తరలి వస్తారన్నారు. రవాణాలో ఎన్ని ఇబ్బందులు ఉన్నా వాటన్నిటిని అధిగమించి ఈ సంక్రాంతికి సొంత గ్రామాలకు చేరుకుంటారన్నారు. కాకతీయ ఉత్సవ కమిటీ యువకులు ఎంత ఆసక్తిగా ఈ కార్యక్రమాలకు అండగా నిలబడి నిర్వహించటం వారందరినీ అభినందిస్తున్నామని అన్నారు. పలు పోటీల్లో పాల్గొ

గ్న వారందరినీ అభినందిస్తున్నామన్నారు. ప్రతి ఒక్కరూ రాజకీయాలకు అతీతంగా ఈ కార్యక్రమంలో పాల్గొంటున్నారన్నారు. సోమవారం నుండి బుధవారం వరకు మూడు రోజులు పాటు ఎంత ఉత్సాహంగా ఈపోటీలు నిర్వహించడం జరిగిందోనన్నారు. బుధవారం సాయంత్రం గెలుపొందిన విజేతలకు అరవింద్ బాబు, సర్రా శ్రీనివాసరావు గ్రామాభివృద్ధి కమిటీ సభ్యులు బహుమతులు ప్రధానం చేశారు. ముగ్గుల పోటీల్లో తక్కులపాటి అనూప ప్రథమ బహుమతి, రెండో బహుమతి పత్తిపాటి భారతి, మూడో బహుమతి బండారుపల్లి సాయి లక్ష్మి, మ్యూజికల్ చైర్స్ బండ్లమూరి రాజశ్రీశ్రీ, గడ్డం బ్రహ్మరాంబ, లెమన్ సూప్స్ లో గడ్డం కోటేశ్వరమ్మ, దుర్గ భవాని, స్టో సైకిల్ జి. అంకిత, చంద్రిక గెలుపొందగా కబాడీ టీముల్లో రెడ్డిపాలెం టీం పై దొండపాడు టీం విజయం సాధించింది. అలాగే క్రికెట్ టోర్నమెంట్లో పోటీల్లో సాతులూరు గ్రామానికి చెందిన లాగాన్ టీం ప్రథమ స్థానంలో నిలిచింది. ట్రాక్టర్ రివర్స్ పోటీల్లో సాతులూరు గ్రామానికి చెందిన వజ్ర శ్రీనివాసరావు ప్రథమ స్థానంలో నిలవగా, రెండవ స్థానంలో రెడ్డి పాలానికి చెందిన సిహెచ్, శ్రీనివాసరావు నిలిచారు. ఈ కార్యక్రమంలో కిసాన్ సెల్ మాజీ ప్రధాన కార్యదర్శి బొడ్లపాటి రామకోటేశ్వరరావు గ్రామ పెద్దలు యువకులు పెద్ద సంఖ్యలో పాల్గొన్నారు.

క్రీడాకారులకు రోటరీ సోఫ్ట్ బూట్లు

బెస్ట్ బాలర్ కు 25 వేల నగదు బహుమతి



మంగళగిరి జనవరి 15 (ఆంధ్రపత్రిక) : నవులూరు ఏసీఎ ఇంటర్మీడియట్ క్రికెట్ స్టేడియంలో రాష్ట్ర ఐటీ, విద్య శాఖల మంత్రి వర్మలు నారా లోకేష్ జన్మదినోత్సవాన్ని పురస్కరించుకుని మైడ్ ఆఫ్ మంగళగిరి పేరుతో ఈనెల 12 నుండి 23 వరకు జరుగుతున్న మంగళగిరి ప్రీమియర్ క్రికెట్ లీగ్ రాష్ట్రస్థాయి పోటీలు ఉత్సాహ వాతావరణంలో కొనసాగుతున్నాయి. టోర్నమెంట్లో పాల్గొంటున్న మంగళగిరి క్రికెట్ టీములకు మంగళవారం స్థానిక రోటరీ క్లబ్ మంగళగిరి క్రీడాకారులకు బూట్లు, టోర్నమెంట్ బెస్ట్ బాలర్ కు 25 వేల రూపాయల నగదు బహుమతి అందజేసింది. టోర్నమెంట్ లో పాల్గొనే క్రీడాకారులకు సుమారు 60 వేల రూపాయలు విలువైన 35 జతల క్రికెట్ స్పాట్స్ బూట్లు, టోర్నమెంట్ బెస్ట్ బాలర్ కు 25 వేల రూపాయల నగదు బహుమతిను అందజేశారు. క్రీడా ప్రాంగణంలో రోటరీ అధ్యక్షులు గాజుల శ్రీనివాసరావు, రోటరీ ప్రతినిధుల చేతుల మీదగా క్రీడాకారులకు స్పాట్స్ బూట్లు, రోటరీ ప్రకటించిన టోర్నమెంట్ బెస్ట్ బాలర్ కు 25 వేల రూపాయల నగదు బహుమతిని టీమ్ ఆర్గనైజర్ కు అందజేశారు. అనంతరం వారు మాట్లాడుతూ రాష్ట్ర మంత్రివర్మలు నారా లోకేష్ యువతలో క్రీడా స్ఫూర్తిని పెంపొందించడానికి నియోజకవర్గంలో క్రీడలకు ఎంతో ప్రాధాన్యత ఇవ్వడం అభినందనీయమన్నారు. రోటరీ కార్యక్రమాలలో యూత్ సర్వీస్ కూడా ఒకటన్నారు. భవిష్యత్తులో రోటరీ క్లబ్ ఆఫ్ మంగళగిరి యూత్ లో స్ఫూర్తిని నింపే మరిన్ని కార్యక్రమాలను ప్రోత్సహిస్తూనే, క్లబ్ కూడా కార్యక్రమాలు చేపట్టడం జరుగుతుందన్నారు. ఈ కార్యక్రమంలో రోటరీ క్లబ్ కార్యదర్శి అండ్ మురళి మోహన్, వైస్ ప్రెసిడెంట్ పారేపల్లి నిరంజన్ గుప్తా, కోశాధికారి వడ్లమూడి శ్రీనివాసరావు, చార్జర్ ప్రెసిడెంట్ ఇసుసూరి అనిల్ చక్రవర్తి, ఎగ్జిక్యూటివ్ సెక్రటరీ అందే రేపంత్ కుమార్, సభ్యులు సైదా నాయక్ తదితరులు పాల్గొన్నారు.

మానసిక వత్తులు తట్టుకోలేక విలేఖరి ఆత్మహత్య

గుంటూరు జనవరి 15 (ఆంధ్రపత్రిక) : గత రెండు నెలలుగా మానసికంగా డిస్టర్బ్ అయ్యాడని చెబుతున్న కుటుంబ సభ్యులు. గుంటూరు బృందావన్ గార్డెన్స్ లో ఉన్న అపార్ట్మెంట్ పైనుంచి దూకి ఆత్మహత్యకు పాల్పడిన శ్రీకర్. ఘటన స్థలానికి చేరుకొని విచారణ చేపట్టిన పట్టాభిపురం పోలీసులు, మృతుడు కోరుకొండ శ్రీకర్ (55) తురకపాలెం నివాసిగా గుర్తించిన పోలీసులు. సీసీ ఫుటేజ్ ఆధారంగా కేసు దర్యాప్తు చేస్తున్న పోలీసు యంత్రాంగం రుద్రా బ్రహ్మ ద్వారా మృతదేహాన్ని గుంటూరు ప్రభుత్వ ఆసుపత్రి సహకారానికి తరలించిన పోలీసులు. రుద్ర బ్రహ్మ ద్వారా మృతదేహాన్ని గుంటూరు ప్రభుత్వ ఆసుపత్రి శవగరానికి తరలించిన పోలీసులు.



పల్నాడు జిల్లా వైయస్సార్సీపి ఎస్సీ సెల్ అధ్యక్షునిగా... కొమ్ము చంద్రశేఖర్

నియామకపు ఉత్తర్వులు జారీ చేసిన వైఎస్ఆర్సీపి రాష్ట్ర అధ్యక్షులు వై.ఎస్ జగన్మోహన్ రెడ్డి

కారంపూడి, జనవరి 15 (ఆంధ్రపత్రిక) : పల్నాడు జిల్లా వైయస్సార్సీపి ఎస్సీ సెల్ అధ్యక్షునిగా కొమ్ము చంద్రశేఖర్ని నియమిస్తూ ఆ పార్టీ రాష్ట్ర అధ్యక్షులు వైయస్సార్ జగన్ మోహన్ రెడ్డి సీమవారం ఉత్తర్వులు జారీ చేశారు. స్కూలు మాస్టర్ల సాధారణ జీవితం సాగిస్తున్న కొమ్ము చంద్రశేఖర్ 2003వ సంవత్సర ప్రాంతంలో, అప్పటి కారంపూడి ఎంపీటీసీ వివి ఆచార్య డాక్టర్ గారు తన ఎంపీటీసీ పదవికి రాజీనామా చేయడంతో, ఆ ఎంపీటీసీ పదవికి పోటీ చేయుట కొరకు ప్రత్యక్ష రాజకీయాల్లోకి అడుగుపెట్టిన కొమ్ము చంద్రశేఖర్ అప్పటి కాంగ్రెస్ పార్టీ తరపున ఏకగ్రీవంగా ఎన్నికయ్యారు. అలా రాజకీయ ప్రస్థానం మొదలుపెట్టిన చంద్రశేఖర్ ఒడిదుడుకులను తట్టుకుంటూ రాజకీయంగా ఎదుగుతూ వచ్చారు. వైయస్ రాజశేఖర్ రెడ్డి మరణానంతరం ఆయన తనయుడు జగన్మోహన్ రెడ్డి స్థాపించిన వైయస్సార్సీపి లో అప్పటి మాచర్ల శాసనసభ్యులు పిన్నెల్లి రామకృష్ణారెడ్డి వెంట నడుస్తూ, వారితో పాటు ఆ పార్టీలో జాయిన్ అయ్యారు. అప్పటినుండి మొన్నటి 2024 ఎన్నికల వరకు కారంపూడి మండలంతో పాటు మాచర్ల నియోజకవర్గం లో వైయస్సార్సీపి గెలుపు కోసం అపార్యుతలు కష్టించి పని చేశారు. దాని ప్రతిఫలంగానే చంద్రశేఖర్ కు పల్నాడు జిల్లా పార్టీ ప్రధాన కార్యదర్శిగాను, తన కుమార్తెకు దుర్గి మార్కెట్ యార్డ్ చైర్మన్ పదవులు వరించాయి. ప్రస్తుతం పలనాడు జిల్లా పార్టీ అధ్యక్షునిగా వ్యవహరిస్తున్న మాజీ

శాసనసభ్యులు పిన్నెల్లి రామకృష్ణారెడ్డి తనను, తన పార్టీని నమ్మిన వారికి ఎంతగా చేయూతనిచ్చి అందలం ఎక్కిస్తోనే చంద్రశేఖర్ నియామకంతో అర్థమవుతుందని ఆ పార్టీ వారు, మండల ప్రజలు చర్చించు కోవడం విశేషం. ఈ సందర్భంగా చంద్రశేఖర్ మాట్లాడుతూ తనపై నమ్మకం ఉంచి జిల్లా ఎస్సీ సెల్ అధ్యక్షునిగా



నియమించిన రాష్ట్ర పార్టీ అధ్యక్షులు జగన్మోహన్ రెడ్డి, రాష్ట్ర ఎస్సీ సెల్ అధ్యక్షులు టీజేఆర్ సుధాకర్ బాబు, మరియు తన నియామకానికి సహకరించిన వైయస్సార్సీపి పలనాడు జిల్లా అధ్యక్షులు మాజీ శాసనసభ్యులు రామకృష్ణారెడ్డి, పార్టీ రాష్ట్ర యువజన విభాగం నాయకులు పిన్నెల్లి వెంకట్రామిరెడ్డి, మరియు పార్టీలో తనతో ప్రయాణం చేసి, తనకి ఇంత పెద్ద పదవిని అప్పగించే విధంగా సహకరించిన ఎస్సీ సహోదరులకు నాయకులకు, మరియు పార్టీ మండల స్థాయి, నియోజకవర్గస్థాయి, రాష్ట్రస్థాయి నాయకులకు ధన్యవాదాలు, కృతజ్ఞతలు తెలుపుకుంటూ, మీరందరూ నాపై ఉంచిన నమ్మకాన్ని నిలబెట్టుకుంటూ పార్టీ అభ్యున్నతికి నిర్విరామంగా కృషి చేస్తానని విన్నవించుకుంటున్నాను అన్నారు.

మంగళగిరిలో పోటాపోటీగా ప్రీమియర్ లీగ్ క్రికెట్ పోటీలు

మంగళగిరి జనవరి 15 (ఆంధ్రపత్రిక) : మంగళగిరి టౌన్, జనవరి 15: మంత్రి నారా లోకేష్ జన్మదినోత్సవాన్ని పురస్కరించుకొని మంగళగిరి అంతర్జాతీయ క్రికెట్ స్టేడియంలో జరుగుతున్న ప్రీమియర్ లీగ్ పోటీలు పోటాపోటీగా సాగుతున్నాయి. నాలుగో రోజు అయిన బుధవారం పశ్చిమ గోదావరి వర్సెస్ కర్నూలు జట్ల మధ్య జరిగిన మ్యాచ్ లో పశ్చిమగోదావరి జట్టు గెలుపొందింది. టౌన్ గెలిచి కర్నూలు జట్టు ఫిల్డింగ్ తీసుకుంది. బ్యాటింగ్ కు దిగిన పశ్చిమగోదావరి జట్టు 6 వికెట్ల నష్టంతో 175 పరుగులు చేసింది. తర్వాత 176 పరుగుల విజయ లక్ష్యంతో బ్యాటింగ్ కు దిగిన కర్నూలు జట్టు 153 పరుగులు చేసి ఓటమి చెందింది. గుంటూరు వర్సెస్ శ్రీకాకుళం మధ్య జరిగిన మ్యాచ్ లో గుంటూరు జట్టు

గెలిచింది. గుంటూరు జట్టు నిర్ణిత 15 ఓవర్లలో 3 వికెట్ల నష్టంతో 145 పరుగులు చేసింది. 146 పరుగుల విజయలక్ష్యంతో బ్యాటింగ్ కు దిగిన శ్రీకాకుళం జట్టు 7 వికెట్ల నష్టంతో 130 పరుగులు చేసి ఓటమి చెందింది. పశ్చిమగోదావరి జట్టులో 50 బంతుల్లో 77 పరుగులు చేసిన వేంపాటి నక్క, మార్కోర్స్, ఉషోదయ సంస్థలు వ్యవహరిస్తున్నాయి. ప్రతి మ్యాచ్ ను గోపి టీవి యూట్యూబ్ ఛానల్, వి డిజిటల్ ద్వారా ప్రత్యక్ష ప్రచారం అందించడం జరుగుతుంది. ప్రీమియర్ లీగ్, సిజన్-3 పోటీలలో ప్రథమ బహుమతి కింద రూ. లక్ష నగదును పల్నాటి నాగేశ్వరరావు, అమృతరెడ్డి సాంబశివరావు సహకారంతో బహుమతులు ప్రధానం చేయనున్నారు. అలాగే మ్యాచ్ ఆఫ్ ది సీరీస్ రూ. 50 వేలు బత్తుల హరిదాస్, బెస్ట్ బ్యాట్స్



మెన్ కు రూ 25 వేలు కాసరనేని జస్వంత్, బెస్ట్ బాలర్ కు రూ 25 వేలు తాడిపత్రి అజయ్ కుమార్, ప్రతి మ్యాచ్ కు మ్యాన్ ఆఫ్ ది మ్యాచ్ రూ.10 వేల నగదును భోగి వినోద్, కనికళ్ళ చిరంజీవి సహకారంతో నగదు బహుమతులు అందించనున్నారు.

తండ్రి అడుగుజాడల్లో కుమార్తెలు

- ముగ్గుల పోటీల్లో గెలుపొందిన మహిళలకు
- స్వర్ణ కుమారి, నవ్య చేతుల మీదగా మహిళలకు
- బహుమతులు, అందజేయుట
- సమాజ సేవలో మా వంతు కృషి
- తండ్రి అడుగుజాడల్లో సువర్ణ కుమారి నవ్య,

బెల్లంకొండ, జనవరి 15 (ఆంధ్ర పత్రిక) :- బెల్లంకొండ మండలం చంద్రా రాజుపాలెం గ్రామంలో సంక్రాంతి కనుమ పండుగలు పురస్కరించుకొని మహిళలు మహారాణులు వారిలో నైపుణ్యాలు వెలుగుతీయుటకు బీసీ సెల్ గుంజ గంగారావు, ఆధ్వర్యంలో వారికి ముగ్గుల పోటీలు నిర్వహించినారు ఈ కార్యక్రమంలో మహిళలు, గ్రామస్థులు సహకారంతో గుంజ గంగారం నిర్వహించడం జరిగినది స్థానిక మహిళల పాల్గొని అందమైన ముగ్గు వేసి నైపుణ్యాన్ని సాదిన మహిళలు ఈ ముగ్గులు పోటీల్లో గెలుపొందిన మహిళలకు గుంజ గంగారావు కుమార్తె చేతుల మీదుగా మొదటి బహుమతి, 3,000 రెండవ బహుమతి, 2000, మూడవ బహుమతి, 1000 గెలుపొందిన మహిళలకు అందజేసినారు సందర్భంగా గ్రామ పార్టీ అధ్యక్షులు ఓర్పు రాంబాబు మాట్లాడుతూ పువ్వు పుట్టగానే పరిమళిస్తుందని సేవ భావంతో కలిగా ఉండాలని తన తండ్రి అడుగు జాడల్లో తండ్రిని అనుసరిస్తూ తండ్రి చేపట్టి కార్యక్రమంలో వాళ్ళు భాగస్థులుగా ఉంటారని అంతేకాకుండా సువర్ణ కుమారి, నవ్య వారి చేతుల మీదగా చీరల పంపిణీ చేశారని రాంబాబు



తెలియజేసినారు బెల్లంకొండ మండల బీసీ సెల్ అధ్యక్షుడు గుంజ గంగారావు మాట్లాడుతూ పెదకూరపాడు శాసనసభ్యులు భాషా ప్రవీణ్ ఆదేశాలు శిరసవహిస్తామని ఆయన అడుగుజాడల్లో నడుస్తూ ఇతరులకు నా వంతు సహాయము అందిస్తున్నాని ఈరోజు పండగ సందర్భంగా నా కుమార్తెలు నాతో ఈ ప్రోగ్రాం లో పాల్గొనడం నాకు ఎంతో సంతోషంగా ఉన్నదని తెలియజేసినారు ముందు ముందు పెదకూరపాడు శాసనసభ్యులు భాష్యం, ప్రవీణ్ అందడందలతో గ్రామంలో అభివృద్ధి పనులు చేస్తానని ఈరోజు ముగ్గుల పోటీలో పాల్గొన్న మహిళలకు పేరుపేరునా ధన్యవాదాలు తెలుపుతూ రాబోయే రోజుల్లో ఎక్కువ మంది పాల్గొని. ప్రతి ఒక్కరిలో ఉన్న నైపుణ్యాన్ని బయటికి తీయాలని ఈ ఉద్దేశంతో ఈ ఈ ముగ్గులు పోటీలు పెట్టినట్లు గంగారావు తెలిపారు ఈ కార్యక్రమంలో, గ్రామ పార్టీ అధ్యక్షులు ఓర్పు రాంబాబు, లక్ష్మయ్య, తమ్మిశెట్టి వెంకటగిరి బత్తుల శీను, కొండ, తదితరులు పాల్గొన్నారు.

కులమతాలకు అతీతంగా సంక్రాంతి పండగ

హైకోర్టు సీనియర్ న్యాయవాది నర్రా శ్రీనివాసరావు

యడ్లపాడు జనవరి 15 (ఆంధ్రపత్రిక) : మతాలకు అతీతంగా సాంప్రదాయ పద్ధతిలో తెలుగు రాష్ట్రాలలో మూడు రోజుల సంక్రాంతి పండుగను ప్రతి ఇంట ఎంతో సంతోషంగా జరుపుకుంటారని హైకోర్టు సీనియర్ న్యాయవాది నర్రా శ్రీనివాసరావు అన్నారు మండలంలోని లింగారావుపాలెం గ్రామంలో గ్రామ అభివృద్ధి కమిటీ, భారత ప్రజాతంత్ర యువజన సమాఖ్య ఆధ్వర్యంలో 45వ సంక్రాంతి సాంస్కృతిక క్రీడోత్సవాల ముగింపు సందర్భంగా గ్రామస్థులు ఏర్పాటుచేసిన కార్యక్రమంలో పాల్గొని మాట్లాడుతూ ప్రతి ఇంటిలో తెలుగు వెలుగులతో నిర్వహిస్తారన్నారు ఇతర రాష్ట్రాలలో ఇతర దేశాలలో ఉంటున్నవారు సంక్రాంతి పండుగకు పిల్లపాపలతో సొంత గ్రామాలకు చేరుకుంటారన్నారు. ప్రతి ఇంటిలో కొత్త పంటలు కళకళలాడుతాయన్నారు. గ్రామ అభివృద్ధి కమిటీ, భారత ప్రజాతంత్ర యువజన సమాఖ్య ఆధ్వర్యంలో గత 45 సంవత్సరాల నుండి ఎంతో ఘనంగా సంక్రాంతి సందరాలు నిర్వహించటం ఎంతో అభినందనీయమని వారికి నా అభినందనలు తెలుపుతున్నాను అన్నారు చిన్నారులు ప్రదర్శించిన కోలాట ప్రదర్శన ఎంతో ఆసక్తిగా ఉందన్నారు మూడు రోజులు సమయంలోనే కోలాట బృందాన్ని తయారుచేసిన కోలాటం మాస్టర్ ను అభినందిస్తున్నానన్నారు విద్యార్థులు ప్రాథమిక దశ నుండి మంచి భావాలకు అలవాటు పడి నాణ్యమైన విద్యతో పై స్థాయికి ఎదిగి జన్మనిచ్చిన గ్రామాన్ని అభివృద్ధి చేసేందుకు ప్రతి ఒక్కరు తమ



వంతు సహకార అందించాలన్నారు ప్రస్తుత తరుణంలో కాలేజీ విద్యార్థులు డ్రగ్స్ కు అలవాటు పడి తమ జీవితాలను పాడు చేసుకుంటున్నారని అని ఇలాంటి మత్తు డ్రగ్స్ కు సంబంధించిన కేసులు తమ దృష్టికి వచ్చాయన్నారు పిల్లలు ప్రాథమిక దశలోనే సెల్ ఫోన్లు వీడియోలు టీవీల పై ఆసక్తి పెంచుకొని చదువుని నిర్లక్ష్యం చేస్తున్నారన్నారు పిల్లలకు ఎలాంటి వాటిపై దృష్టి మరల్చకుండా చూడవలసిన బాధ్యత తల్లిదండ్రులపై ఉందన్నారు ప్రతి విద్యార్థి ప్రతిరోజు వార్తాపత్రిక చదివి పరిజ్ఞానాన్ని పెంచుకోవాలన్నారు ఈ కార్యక్రమంలో గ్రామ పెద్దలు ఆ లోకం పెద్దబ్బాయి, నంబూరు నరసింహారావు, ఆ లోకం చంద్రశేఖర్, పావులూరి శేషగిరి, గ్రామ సర్పంచ్ షేక్ కరీముల్, కట్ట శ్రీహరి, నూతలపాటి కాళిదాసు, సొంటినేని చంద్రశేఖర్, పాల్గొని యువతీ యువకులకు కొన్ని సూచనలు చేశారు అనంతరం విజేతలకు బహుమతులు ప్రధానం చేశారు.

ముగిసిన గ్రామీణ క్రీడా పోటీలు

ఎడనందిపాడు జనవరి 15 (ఆంధ్రపత్రిక) : పెదనందిపాడు లో కామ్రేడ్ కొల్లా వెంకయ్య మెమోరియల్ గ్రంథాలయం ఆధ్వర్యంలో సంక్రాంతి పండగ సందర్భంగా ఏర్పాటుచేసిన గ్రామీణ క్రీడా పోటీలు మంగళవారం రాత్రి తో ముగిసాయి. 13 విభాగాలలో ఆటల పోటీలు జరిగాయి. ప్రతి పోటీకి ప్రధమ ద్వితీయ తృతీయ కన్సోలేషన్ బహుమతులను అందజేశారు. డాక్టర్ కొల్లా రాజ మోహన్ రావు మాట్లాడుతూ క్రీడలు శారీరక ఆరోగ్యానికే కాక మానసిక ఉల్లాసానికి తోడ్పడుతాయని, గ్రామీణ క్రీడలను ప్రోత్సహిస్తూ గత 25 సంవత్సరాలు పైగా ఈ ఆటల పోటీలు నిర్వహిస్తున్నట్లు తెలిపారు. విద్యార్థులు జీవితంలో ఉన్నత స్థానాలకు ఎదగటానికి విద్యతోపాటు క్రీడలు కూడా ఉపయోగపడతాయని తెలిపారు. క్రీడా పోటీలలో కర్ర సాము ప్రత్యేక ఆకర్షణగా నిలిచింది. శ్రీ శ్రీ గేయాలు అలరించాయి. ప్రపంచాన్ని ప్రభావితం చేసిన మహనీయుల ఫోటోల గుర్తింపు పోటీ ఈ ఏడాది ప్రత్యేకంగా నిలిచింది. బహుమతుల ప్రధాన కార్యక్రమానికి ముఖ్యఅతిథిగా విచ్చేసిన రావి శివరామకృష్ణయ్య మాట్లాడుతూ మరుగున పడిపోతున్న ఈ గ్రామీణ క్రీడలను ప్రోత్సహిస్తూ రాజ మోహన్ రావు గత 25 సంవత్సరాలు పైగా క్రీడా పోటీలను నిర్వహించడం అభినందనీయం అన్నారు. ఆటల పోటీలలో పాల్గొన్న అందరికీ అభినందనలు తెలిపారు. యార్లగడ్డ అంకమ్మ చౌదరి మాట్లాడుతూ క్రీడలలో గెలుపు ఓటమిలో సహజమని ప్రయత్నించటమే విజయానికి పునాది అని తెలిపారు. నేటి బాలులు క్రీడలకు దూరమవుతున్నారని ఈ పోటీల ద్వారా అయినా క్రీడల మీద ఆసక్తి పెంచుకోవాలని కోరారు. అనంతరం గెలుపొందిన క్రీడాకారులకు బహుమతుల ప్రధానం జరిగింది. ఈ కార్యక్రమంలో డాక్టర్ కొల్లా హేమంతి దేవి. డాక్టర్ కొల్లా అమర్ కొల్లా భాగ్యమాల, ఉపాధ్యాయిని మక్తబ్ జవహర్ రాణి, నన్నవనేని వెంకట్రావు, కొల్లా వెంకయ్య చౌదరి, రామన్, జగదీష్, నిర్మల, సుజయ్, చెవుల రాము, డి శ్రీనివాసరావు. సిహెచ్ శ్రీను.నిమ్మగడ్డ నత్యనారాయణ తదితరులు పాల్గొన్నారు.



చోర్..బజార్

- రూ.4 లక్షల నగదు, బంగారు ఆభరణాల చోరి.
- దర్బాపు చేపట్టిన పోలీసులు.
- త్వరలో దోపిడికి పాల్పడిన వారిని పట్టుకుంటాం.
- గురజాల డిఎస్పీ జగదీష్.



దాచేపల్లి, జనవరి 15 (ఆంధ్రపత్రిక) :

దాచేపల్లి నగర పంచాయతీ పరిధిలో తాళం వేసిన ఇళ్ల లో గుర్తు తెలియని దొంగలు భారీ దోపిడి కి పాల్పడిన సంఘటన దాచేపల్లి పట్టణ పరిసర ప్రాంతాల్లో సంచలనం రేకెత్తించింది. సంక్రాంతి పండుగ కు తాళాలు వేసి ఊర్ల కు వెళ్ళిన వారి ఇళ్ళ ను లక్ష్యం గా చేసుకున్న దొంగలు బుధవారం తెల్లవారుజామున నగర పంచాయతీ పరిధిలోని నడికుడి సాయిబాబా ఆలయం సమీపంలో, ఇతర చోట్ల 5 ఇళ్ల లో చోరికి పాల్పడి రూ.4 లక్షల నగదు, బంగారు ఆభరణాలు చోరికి పాల్పడినట్లు తెలిసింది. పూర్తి స్థాయి విచారణ జరుగుతున్నట్లు పోలీసులు తెలిపారు. నడికుడిలో సీసీ కెమెరాలు పగలగొట్టి మరీ దోపిడికి పాల్పడినట్లు తెలిసింది. దోపిడి ఘటనలపై పూర్తి స్థాయి విచారణ. దాచేపల్లి నగర పంచాయతీ పరిధిలో 5 ఇళ్లు, గురజాల మండలం పరిధిలో కూడా తాళం వేసిన ఇళ్ల లో గుర్తు తెలియని దొంగలు దోపిడి కి పాల్పడినట్లు తమ దృష్టికి వచ్చిందని గురజాల డిఎస్పీ జగదీష్ తెలిపారు. ఈ మేరకు డివిజన్ కార్యాలయంలో మీడియాతో మాట్లాడారు. దాచేపల్లి నగర పంచాయతీ పరిధిలోని నడికుడి, ఇతర ప్రాంతాల్లో 5 ఇళ్ల లో తాళాలు పగలగొట్టి దోపిడికి పాల్పడినట్లు దాచేపల్లి ఇన్స్పెక్టర్ సమాచారం ఇచ్చారని, పూర్తి స్థాయిలో విచారణ చేపడుతున్నట్లు డిఎస్పీ తెలిపారు. అధేవిధంగా గురజాల మండలం లో కూడా మరో 5 ఇళ్ల లో దోపిడి జరిగినట్లు తమ దృష్టికి వచ్చిందని, సంఘటన పై పూర్తి స్థాయిలో విచారణ జరుపుతున్నామన్నారు. క్లౌన్ టీం, డాగ్ స్క్వాడ్ లతో దోపిడికి పాల్పడిన వారిని గుర్తించి త్వరలో అరెస్టు చేస్తామని తెలిపారు. ఇళ్ళ కు తాళాలు వేసి ఊర్లు వెళ్ళే ప్రజలు లాక్ డౌన్ మానిటరింగ్ సిస్టమ్ ను వినియోగించుకోవాలని సూచించారు. ఊర్ల కు వెళ్ళే వాళ్ళు ముందుగా పోలీసులకు ఇస్తే మీ యింటికి సీసీ కెమెరాలు ఏర్పాటు చేసి పూర్తి స్థాయి నిఘా ఏర్పాటు చేస్తామని డిఎస్పీ తెలిపారు. నేరుగా పోలీసు స్టేషన్ లో సమాచారం ఇవ్వకపోయిన మీ ఏరియాలోని మహిళ పోలీసు కు సమాచారం ఇచ్చిన తగు చర్యలు తీసుకుంటామని డిఎస్పీ పేర్కొన్నారు.

పల్నాడు జిల్లా వాలంటీర్స్ అధ్యక్షునిగా మోర్తల ఉమామహేశ్వరరెడ్డి

రెంటిచింతల జనవరి 15 (ఆంధ్రపత్రిక)

: మండల కేంద్రమైన రెంటిచింతలకు చెందిన మోర్తల ఉమామహేశ్వరరెడ్డిని పార్టీ అధినేత మాజీ ముఖ్యమంత్రి వైఎస్ జగన్మోహన్ రెడ్డి ఆదేశాల మేరకు పల్నాడు జిల్లా మైన్సార్ సీసీ వాలంటీర్స్ విభాగం అధ్యక్షునిగా నియమిస్తూ మంగళవారం పార్టీ అధిష్ఠానం ఉత్తర్వులు జారీ చేశారు. తనపై నమ్మకం ఉంచి జిల్లా వాలంటీర్స్ విభాగం అధ్యక్షుడుగా నియమించ దానికి కృషి చేసిన పల్నాడు జిల్లా పార్టీ అధ్యక్షులు, మాచర్ల మాజీ శాసనసభ్యులు పిన్నెల్లి రామకృష్ణారెడ్డి, పార్టీ రాష్ట్ర యువజన విభాగం ఉపాధ్యక్షులు పిన్నెల్లి వెంకటరామిరెడ్డి, పార్టీ పెద్దలకు, మండల పార్టీ నాయకులకు ఈ సందర్భంగా ఉమామహేశ్వరరెడ్డి కృతజ్ఞతలు తెలిపారు.



ప్రముఖ వైద్యులు డాక్టర్ ముస్తఫా ఆకస్మిక మృతి

గుంటూరు జనవరి 15 (ఆంధ్రపత్రిక) : గుంటూరులోని ప్రముఖ వైద్యులు డాక్టర్ ముస్తఫా మంగళవారం రోజు ఉదయం 10 గంటలకు గుండెపోటుతో మృతి చెందారు. కరోనా సమయంలో ఎంతోమంది పేదలకు ఉచితంగా వైద్యాన్ని అందించినటువంటి గొప్ప మనసున్న మనిషి అని, ప్రస్తుతం ఇప్పటి కూడను ఎన్నో సామాజిక సేవలు చేస్తున్నారని ఆయన మృతి తీరని విషాదమని వైద్య సిబ్బంది తెలిపారు



నగరపాలక సంస్థ ఆధ్వర్యంలో అంబరానంటిన సంక్రాంతి సందరాలు

గుంటూరు జనవరి 15 (ఆంధ్రపత్రిక) : గుంటూరు నగరపాలక సంస్థ ఆధ్వర్యంలో ఎస్టీఆర్ మునిసిపల్ క్రీడా ప్రాంగణంలో సంక్రాంతి సందరాలు సంతాపంతో పండుగ సందర్భంగా మంగళవారం గంగిరెద్దుల మరీయి ఎద్దుల ప్రదర్శనలు, వ్యవసాయ ఉత్పత్తుల ప్రదర్శన, కర్రసాము, కోలాటం (మహిళలు, పురుషులు), స్టార్ మ్యూజికల్ నైట్, కాంతారా యాక్ట్, జగలర్స్ షో, బటర్ ఫై, రోబో యాక్ట్ ప్రదర్శనలతో ఎస్టీఆర్ స్టేడియం గ్రామీణ వాతావరణ శోభతో అలరారింది. సందరాలు ఏపీ ఇండస్ట్రీయల్ డెవలప్మెంట్ కార్పొరేషన్ చైర్మన్ డేగల ప్రభాకర్ గారు పాల్గొన్నారు. సందరాలు చివరి రోజైన బుధవారం కనుమ పండుగరోజు గాలిపటాలు ఎగరేయడం, ప్రాసమణి గారి ప్రోగ్రామ్, మ్యూజికల్ షో (ఇల్ల యూజన్ షో), క్లాసికల్, ఫోక్ డ్యాన్స్ (ఖిలీల్), వాసవి ఆర్కెస్ట్రా వారి ప్రదర్శనలతో స్టేడియంకు హాజరైన ప్రజలు ఉత్సాహంతో తిలకించారు. ఈ సందర్భంగా సందరాలను హాజరైన సరసరావుపేటి ఎంపీ లావు కృష్ణదేవరాయలు గారు మాట్లాడుతూ నగరాల్లో నివసించే ప్రతి ఒక్కరి మూలాలు గ్రామాలతో ముడిపడి ఉంటాయని, రైతులు సంతోషంగా ఉంటేనే సమాజం సంతోషంగా ఉంటుందన్నారు. ఈ ఏడాది వర్షాలు కురిసి పంటలు బాగా పండాయని, పండిన పంటలకు తగిన గిట్టుబాటు ధర అంది రైతుల ఇంట క్రాంతి ఈ సంక్రాంతి ఇవాళని ఆకాంక్షించారు. సత్తెనపల్లి శాసన సభ్యులు కన్నా లక్ష్మీనారాయణ గారు మాట్లాడుతూ గుంటూరు నగరంలో సాంప్రదాయ సంక్రాంతి సందరాల ద్వారా నగర వాసులను అలరించడానికే జిఎస్ కమిషనర్ పులి శ్రీనివాసులు కృషి అభినందనీయమన్నారు. గతంలో తాము పశ్చిమ ఎంఎల్ఎగా ఉన్నప్పుడు కూడా సందరాలు ఘనంగా నిర్వహించామని, ప్రస్తుతం తిరిగి ఆవిధంగా నిర్వహించడం ఆనందంగా ఉందన్నారు. వేమూరు శాసన సభ్యులు నక్కా ఆనందబాబు గారు మాట్లాడుతూ చాలా ఏళ్ల అనంతరం నగర ప్రజలందరినీ అలరించేలా కూటమి ప్రభుత్వ హయాంలో సంక్రాంతి సందరాలు జరుగుతున్నాయన్నారు. సంక్రాంతి



అంటేనే ప్రతి ఇంట ఆనంద క్రాంతి వెల్లివిరియడమని, ఇటువంటి సందరాలు ప్రతి ఏడాది జరగాలని కోరారు. నగర కమిషనర్ పులి శ్రీనివాసులు ఐఏఎస్ గారు మాట్లాడుతూ జిఎస్ ఆధ్వర్యంలో జరుగుతున్న సంక్రాంతి సందరాలు కుటుంబ సభ్యులు అందరినీ అలరిస్తాయని, ప్రతి ఒక్కరూ సందరాలు పాల్గొని ఆనందించేలా వివిధ కళారూపాలు, ప్రదర్శనలు ఉన్నాయన్నారు. సందరాలు ప్రతి రోజు వరుసగా నంబందం లేకుండా వేల మంది ప్రజలు హాజరై ఆనందించారన్నారు. జిఎస్ టిడిపి ఫ్లోర్ లీడర్ కోవెలమూడి రవీంద్ర గారు మాట్లాడుతూ తెలుగు సంస్కృతి, సాంప్రదాయాలను సంక్రాంతి సందరాల ద్వారా నేటి తరానికి జిఎస్ అందించడం అభినందనీయమన్నారు. సందరాల నిర్వహణలో నగర కమిషనర్, ఆర్డెనెజింగ్ కమిటీ, అధికారులు, కార్మికులు విశేష కృషి చేశారన్నారు. కార్యక్రమంలో డిప్యూటీ కమిషనర్ డి.శ్రీనివాసరావు, ఎస్. ఈ. నాగమల్లేశ్వరరావు, సిఎంఓహెచ్ డాక్టర్ అమృత, వివిధ డివిజన్ల కార్యకర్తలు ఈ.వరప్రసాద్, కె.కోటేశ్వరరావు, వి.పద్మజ, బాలాజీ, మీరావలి, చిట్టి, నిర్వహణ కమిటీ సభ్యులు డి.శ్రీనివాసరావు, విజయలక్ష్మి, కాశ్యప్, నసీర్ అహ్మద్, లోకేశ్వరరావు, ఉషారాణి, వెంకట్రావు, తదితరులు పాల్గొన్నారు.

ఎయిమ్స్లో ఆగిన పసి గుండె

- వైద్యుల నిర్లక్ష్యమే కారణం అంటూ వాపోయిన తల్లి దండ్రులు
- మంగళగిరి ఎయిమ్స్ ఆసుపత్రి ఎమ్మార్
స్కానింగ్ మిషన్లో ఆగిన 14 నెలల పాప గుండె.
- 15 4 రూరల్ పోలీస్ స్టేషన్ వద్ద పాప కుటుంబీకులు

మంగళగిరి జనవరి 15 (ఆంధ్రపత్రిక) : కాకినాడకు చెందిన కొంతం గంగరాజు, కుమారి దంపతులకు 14 నెలల పాప తన్వి శ్రీ గత నెల రోజుల క్రితం ఆగి ఉన్న ద్విచక్ర వాహనం పైనుంచి కింద పడిపోగా మెడ లోపలి భాగంలో న్యల్లు గాయమైంది. దీంతో తల్లిదండ్రులు గత మూడు రోజుల క్రితం మంగళగిరి ఎయిమ్స్ ఆసుపత్రికి చికిత్స నిమిత్తం తీసుకువచ్చారు. అప్పటివరకు ఆడుకుంటూనే ఉన్న తన్వి శ్రీ ని బుధవారం ఉదయం ఎయిమ్స్ ఆసుపత్రిలోని ఎమ్మార్ స్కానింగ్ కు తీసుకువెళ్లారు. వైద్యులు పాపకు మత్తు ఇచ్చారని తల్లిదండ్రులు తెలిపారు. అర్థగంట తరువాత పాప స్కానింగ్ మిషన్ లోనే చనిపోయిందని, క్యాన్సర్ అని వైద్యులు తెలిపారని తల్లి కుమారి ఆవేదన వ్యక్తం చేసింది. అప్పటివరకు జూనియర్ వైద్యులు వైద్యం



అందించగా పాప మృతితో సీనియర్ వైద్యులు వచ్చి పరిశీలించారని తెలిపారు. పాప మృతికి వైద్యుల నిర్లక్ష్యమే కారణమని, అప్పటివరకు ఆడుకుంటున్న తన్వి శ్రీ హఠాత్తుగా మృతి చెందడం తీవ్ర మనోవేదన కలిగించిందని తల్లి కుమారి కన్నీటివర్షంతమయ్యింది నిర్ధారణ లేకుండా తన్వి శ్రీ కి క్యాన్సర్ అని ఎలా చెబుతున్నారని ప్రశ్నించారు. తన్వి శ్రీ మృతికి వైద్యుల నిర్లక్ష్యమే కారణమని ఆరోపించారు. తీవ్ర మనోవేదనతో తన్వి శ్రీ తల్లిదండ్రులు మంగళగిరి రూరల్ పోలీస్ స్టేషన్ ను ఆశ్రయించగా పోలీసులు విచారణ చేపట్టారు. దేశంలోనే ప్రసిద్ధి గాంచిన ఎయిమ్స్ వంటి వైద్యశాలలో ఈ తరహా ఘటన చోటు చేసుకోవడం పట్ల పలువురు విమర్శలు గుర్తిస్తున్నారు.

ప్రజలు లాక్ మానిటరింగ్ సిస్టంను ఉపయోగించు కోవాలి

డి ఎస్ పి జగదీశ్

గురజాల, జనవరి 15 (ఆంధ్రపత్రిక) : గురజాల మండలం లో జరిగిన దొంగతనాలు సంఘటన నేపథ్యంలో ప్రజలు లాక్ మానిటరింగ్ సిస్టం ను ఉపయోగించు కోవాలి అని డి ఎస్ పి జగదీశ్ కోరారు. ఎవరైనా ఇంటికి తాళం వేసి ఊరికి వెళ్లే పరిస్థితి లో పోలీస్ వారికి సమాచారం ఇవ్వాలని అలా ఇచ్చిన ఇళ్లకు పోలీస్ వారే సి సి కెమెరా బిగించి మానిటర్ చేస్తూ ఆయా ప్రదేశాల్లో పెట్రోలింగ్ నిర్వహించడం జరుగుతుంది అని చెప్పారు. వరుస దొంగతనాలు నేపథ్యంలో ఆయన



బుధవారం విలేజురుల సమావేశం ఏర్పాటు చేసారు. ఈ సందర్భంగా ఆయన మాట్లాడుతూ గురజాల మండలం లో 4 ఇళ్లలో దొంగతనాలు జరిగాయి అని చెప్పారు. విషయం తెలుసుకున్న వెంటనే మా సిబ్బంది తో సంఘటన స్థలాన్ని పరిశీలించాము అని సిసి ఫుటేజ్ లు మరియు క్లాస్ టీమ్ ద్వారా నిందితులను త్వరగా పట్టుకుంటామని చెప్పారు.

తెలుగుదేశం పార్టీ జీవిత సభ్యత్వం తీసుకున్న పితాళ్ళ మస్తాన్ రావు

- నారా లోకేశ్ మంగళగిరి ని అభివృద్ధి చేస్తున్న తీరు ఎంత. గానో ఆకట్టుకుంది.



మంగళగిరి జనవరి 15 (ఆంధ్రపత్రిక) : మంగళగిరి ప్రముఖ వ్యాపార, పారిశ్రామిక వేత్త న్యాయవాది పితాళ్ళ మస్తాన్ రావు. తెలుగుదేశం పార్టీలో లక్ష రూపాయల జీవిత సభ్యత్వం పొందారు. ఈ సందర్భంగా ఆయన మాట్లాడుతూ, తన 1995 నుంచి తెలుగుదేశం పార్టీలో ఉన్నానని తెలిపారు. నారా లోకేశ్ భారీ మెజార్టీతో మంగళగిరిలో గెలిచి మంత్రిగా బాధ్యతలు స్వీకరించిన తర్వాత మంగళగిరిని మోడల్ నియోజకవర్గంగా అభివృద్ధి చేస్తున్నారని అన్నారు. తెలుగుదేశం పార్టీని ఆయన మరింత బలోపేతం చేసేందుకు చేస్తున్న కృషి తనను ఎంతగానో ఆకట్టుకుందని ఈ నేపథ్యంలో తాను పార్టీ కార్యక్రమాల్లో చురుగ్గా పాల్గొనాలని నిర్ణయించినట్లు చెప్పారు. నారా లోకేశ్ కృషికి తన వంతు సహకారం అందిస్తానని ఈ సందర్భంగా స్పష్టం చేశారు.

నేటి నుండి లక్ష్మీనరసింహస్వామి వారి దేవాలయంలో శివ స్వాములకి అన్న సంతర్పణ

గురజాల, జనవరి 15 (ఆంధ్రపత్రిక) : నేటి నుండి జంగమహేశ్వర పురం లోని పల్నాడు యాదాద్రి శ్రీ దేవి భూదేవి సమేత లక్ష్మీనరసింహస్వామి వారి దేవాలయం లో శివ స్వాములకు అన్న సంతర్పణ కార్యక్రమం జరుగుతుంది అని ఆలయ కమిటీ వారు తెలియచేశారు. ఈ కార్యక్రమం జనవరి 16 నుంచి ఫిబ్రవరి 28 వరకు నిర్వహించబడును అని స్వాములందరు ఈ అన్నదాన కార్యక్రమంలో పాల్గొని స్వామివార్ల కృపకు పాత్రులు కాగలరు అని ఆలయ కమిటీ వారు తెలియచేశారు.

అర్జులైన ప్రతి ఒక్కరికి సొంత ఇంటి కల సాకారం అయ్యేలా కూటమి ప్రభుత్వం కృషి చేయాలి.

స్వర్ణాంధ్ర ఎమ్మార్పీఎస్ పార్టీ అధ్యక్షులు ఏనుబాబు మాదిగ

గుంటూరు : జనవరి 15 (ఆంధ్రపత్రిక) : ఆంధ్రప్రదేశ్ అభివృద్ధి లక్ష్యంగా పేద బడుగు బలహీన వర్గాలు అభివృద్ధి అభ్యున్నతికి తోడ్పాటు అందించే విధంగా అర్జులైన ప్రతి ఒక్కరికి సొంత ఇంటి కల సాకారం అయ్యేలా కూటమి ప్రభుత్వం కృషి చేయాలి అని స్వర్ణాంధ్ర ఎమ్మార్పీఎస్ పార్టీ అధ్యక్షులు ఏనుబాబు మాదిగ రాష్ట్ర ప్రభుత్వానికి విజ్ఞప్తి చేశారు. సిటీ పార్టీ కార్యాలయంలో పార్టీ అధ్యక్షులు ఏనుబాబు మాదిగ విలేకరుల సమావేశమై నిర్వహించారు. ఈ సందర్భంగా ఆయన మాట్లాడుతూ జగన్ ప్రభుత్వంలో ఇళ్ల పంపిణీ అనేసి చెప్పి వారికి పైపైన చేసి చేతులు దులుపుకున్నారు అని

అన్నారు. వాస్తవంగా అర్హత ఉన్న వాళ్లకు రాలేదని అన్నారు. నేడు అనేకమంది ప్రజానీకం పొట్టకూటి కొరకు పట్టణాలకు వస్తున్నారు అని వారికి సొంత గృహములు కూడా లేవని అన్నారు. చాలి చాలని జీతాలతో ఒకవైపు జీవితాన్ని నెట్టుకొస్తూ ఆ అద్దెలు కట్టలేక ఇబంది పడుతున్నారు అని అన్నారు. కనీసం మనిషి చనిపోయిన ఆ అద్దె ఇళ్లలో మృతదేహాన్ని ఉంచనివ్వని పరిస్థితి అని అన్నారు. అలాగని వారి ఊరిలో ఉన్న చిన్న చిత్తక గృహాలు కూడా పట్టా భూములు కాదని అన్నారు. జగన్ ప్రభుత్వంలో పేద బలహీన వర్గాలకు ఏమి న్యాయం జరగలేదని ఈ కూటమి ప్రభుత్వంలో ముఖ్యమంత్రి చంద్రబాబు, ఉప ముఖ్యమంత్రి పవన్ కళ్యాణ్ నాయకత్వంలో మా బడుగు బలహీన వర్గాలకు న్యాయం జరిగేలా చూడాలని అర్జులయిన ప్రతి ఒక్కరికి సొంత ఇంటి కల

సాకారం అయ్యేలా చొరవ చూపాలని అన్నారు. ఈ సమావేశములో స్వర్ణాంధ్ర ఎమ్మార్పీఎస్ గుంటూరు జిల్లా అధ్యక్షులు ప్రభాకర్ మాదిగ, నగర అధ్యక్షులు సుబ్బయ్య మాదిగ, నగర ఉపాధ్యక్షులు గూడూరు విజయ్ మాదిగ, వనాన్ అధ్యక్షులు బల్లారపు శ్యామ్ మాదిగ, వన్ టౌన్ ఉపాధ్యక్షులు ఆరుమళ్ళ చెంచు మాదిగ, టూ టౌన్ ఉపాధ్యక్షులు ఇసుబర్ల సురేష్ మాదిగ, మహిళా అధ్యక్షులు శివమ్మ. ఉపాధ్యక్షులు కమలమ్మ, తదితరులు పాల్గొన్నారు.



పాలపర్రు నారసింహ హైస్కూల్ 75 సంవత్సరాలు వేడుకకు సహకరిస్తాం..

పాఠశాలపూర్వ విద్యార్థులు

పెదనందిపాడు జనవరి 15 (ఆంధ్రపత్రిక) : దిదిపాలపర్రులోని శ్రీ నారసింహ ప్రభుత్వ ఉన్నత పాఠశాల అభివృద్ధికి తన వంతు సహాయ సహకారాలు అందిస్తానని స్కూల్ పూర్వ విద్యార్థి డా.ముద్దన రమేష్ అన్నారు. పాలపర్రు లోని శ్రీ నారసింహ హై స్కూల్లో 75 సం.ల వేడుకల సమావేశం పూర్వ విద్యార్థిని విద్యార్థులతో ఉత్సాహ పూరిత వాతా వరణంలో జరిగింది. ఈ సమావేశానికి పూర్వ విద్యార్థి డాక్టర్.చిట్టివేని శివ కోటేశ్వరరావు అధ్యక్షత వహించ గా.రమేష్ మాట్లాడుతూ పాఠశాల అంటే తనకు అమితమైన ప్రేమ అని, అభిమానమని అన్నారు. తా ను చదువుకున్న రోజులను గుర్తు చేసుకుని, నేటి పాఠ శాల పరిస్థితిని చూస్తుంటే చాలా బాధ కలుగుతుంద ని అన్నారు. పాఠశాల అభివృద్ధికి ఎంత చేసినా తక్కు వే అవుతుందని అన్నారు. పాఠశాలకు పూర్వ వైభవం తీసుకు వచ్చేందుకు గత 75 సంవత్సరాలుగా. ఈ పా ఠశాల లో చదువుకున్న ప్రతి విద్యార్థి తన వంతు సహాయ సహకారాలు అందించి పాఠశాల రుణం తీర్చుకోవాల్సిన అవుసరం ఉందని అన్నారు. ఈ ఏడా ది మే నెలలో 75 సం.ల వేడుకలు ఘనంగా నిర్వ హించుకునేందుకు సమావేశంలో పాల్గొన్న పూర్వ వి ధ్యార్థిని విద్యార్థులు నిర్ణయించు కున్నారు.వేడుకల సందర్భంగా గత 75 సం.ల పాఠశాల చరిత్ర గురిం చి ఒక సావనీర్ ముద్రించాలని నిర్ణయించుకున్నారు. వచ్చే విద్యా సంవత్సరం.నుండి విద్యార్థుల కోసం ట్యూషన్ టీచర్ లను ఏర్పాటు చేయడం, కంప్యూటర్

శిక్షణ ఏర్పాటు చేయడం, ప్రకృతి గ్రామాల నుండి విద్యార్థులను తీసుకు వచ్చేందుకు రవాణా సౌకర్యం ఏర్పాటు చేయడం లాంటి కార్యక్రమం తీసుకునేం దుకు సమావేశంలో నిర్ణయం తీసుకున్నారు. ఈ సం దర్భంగా పూర్వ విద్యార్థి, పాలపర్రు గ్రామ వాసి, కె. ఎల్.యూనివర్సిటీ ప్రొఫెసర్ అయిన దుద్దెంపూడి మల్లయ్య పాఠశాలకు 70 వేల రూపాయల విలువకల్గి న సైన్స్ లాబ్ పరికరాలు బహూకరించారు. ఈ కార్య క్రమానికి అధ్యక్షత వహించిన చిట్టివేని శివ కోటేశ్వర రావు మాట్లాడుతూ పాఠశాల అభివృద్ధికి, సావనీర్ ప్రచురణకు అన్నివిధాల తన వంతు బాధ్యతలు తీసు కుంటానని చెప్పారు. ముందుగా పాఠశాల పౌండర్ దివంగత ముద్దన చెంచయ్య గారి విగ్రహానికి పూర్వ విద్యార్థులలోని పెద్దలు దుద్దెంపూడి సత్యనారాయణ, నరిశెట్టి ఆచార్యులు, జంపని రామారావు, పోపూరి న రసింహారావులు పూలమాలవేసి నివాళులర్పించారు. అనంతరంచెంచయ్యకు సమావేశం ఒక నిమిషం మౌనం పాటించి సంతాపం తెలియ జేసింది.పూర్వ విద్యార్థి, పాలపర్రు వాసి,రామచంద్రాపురం కాలేజీ లో పి.డి.గా పనిచేస్తున్న జంపని రఘురాం మాట్లాడు తూ పాఠశాల అభివృద్ధికి అన్ని విధాల తోడ్పాటు సం దిస్తానని అన్నారు.పూర్వ విద్యార్థి, పాఠశాల పూర్వ ప్రధానోపాధ్యాయులు పెద్ది ప్రసాద్ మాట్లాడుతూ పాఠ శాల 75 సం.ల వేడుకలు జరపాలని నిర్ణయించుకో వడం తనకంటే అనందంగా ఉందని అన్నారు. 75 సం.ల వేడుకలు నిర్వహించుకునేందుకు డా.ముద్దన



రమేష్ బాబు అధ్యక్షులుగా, జంపని రఘురాం జనరల్ సెక్రటరీగా, దొప్పలపూడి రమేష్ బాబు ట్రెజరర్ గా, మరో 38 మందితో ఒక కమిటీ ని ఏర్పాటు చేయడం జరిగింది.ఇంకా ఈ సమావేశంలో పాఠశాల విద్యా కమిటీ చైర్మన్ అన్నలదాసు ఏసురత్నం, గ్రామ సర్పంచ్ అన్నలదాసు సునీత, మండల విద్యా ధికారి ముద్దన శ్రీనివాసరావు, దుద్దెంపూడి మల్లయ్య, దుద్దెంపూడి సత్యనారాయణ, జంపని రఘురాం, పాఠశాల పి.డి.ముద్దన సత్యనారాయణ, శ్యాంసన్, శ్యాంబాబు,కొర్రపాటి ఆదినారాయణ, దొప్పలపూడి రమేష్ బాబు, నన్నవనేని సుబ్బారావు, పిన్నింటి సాం బశివరావు, కమ్మ వెంకట్రావు, కమ్మ నాగమల్లేశ్వర రావు, ఈదర బ్రహ్మానందం, కాకరపర్తి శ్రీకాంత్, చిరుమామిళ్ళ శివపార్వతి,అన్నలదాసు సతీష్, బండ్లమూడి మధు, పోపూరి శ్రీనివాసరావు, కొమ్మనేని శ్రీనివాసరావు, లావు వెంకట నాగేశ్వరరావు పలు ప్రాంతాల నుంచి విచ్చేసిన పూర్వ విద్యార్థులు పాల్గొన్నారు.

కన్నుల పండువగా శ్రీ గోదాదేవి కళ్యాణ మహోత్సవం

సరసరావుపేట టౌన్, జనవరి 15, (ఆంధ్రపత్రిక) : స్థానిక సత్తెనపల్లి రోడ్డు లోని శ్రీ సంతాన వేణుగోపాల స్వామి ఆలయంలో బుధవారం శ్రీ గోదాదేవి కళ్యాణ మహోత్సవం కన్నుల పండువ గా జరిగింది. ఆలయ ప్రధాన అర్చకులు హైమాచార్యులు, మో హన్, రత్నమా చార్యుల ఆధ్వ ర్యంలో శ్రీ గోదాదేవి అమ్మవారి కళ్యాణాన్ని వేదమం త్రాల నడుమ శాస్త్రోక్తంగా నిర్వహించారు. అమ్మవారి కళ్యాణాన్ని తిల కించేందుకు పట్టణంలో నుంచి భక్తులు పెద్ద సంఖ్యలో తగిలిన చ్చారు. అమ్మవారిని పెళ్లికూతురుగా చూసుకుని మురిసిపోయారు. కళ్యాణాన్ని కనులారా వీక్షించి తరిగించారు. అనంతరం భక్తులకు తీర్థ ప్రసాదాలను అందజేశారు. కార్యక్రమాన్ని గోశాల కమిటీ సభ్యులు పుల్లారావు, గురవయ్య బాబు, అశోక్, సభ్యులు పర్యవేక్షించారు.



నూతన సంవత్సర క్యాలండర్ ఆవిష్కరణ



చిలకలూరిపేట టౌన్ జనవరి 15 (ఆంధ్రపత్రిక) : పట్టణంలోని నేతృరి అర్బన్ అండ్ రూరల్ డెవలప్మెంట్ సొసైటీ (గార్డ్స్) కార్యాలయంలో నూతన సంవత్సర క్యాలండర్ ఆవిష్కరణ జరిగింది. దళిత బంధు డా.బి.ఆర్. అంబేద్కర్ జీవిత ఘట్టాలలోని సందేశాత్మక చిత్రాలతో తయారైన మల్టీకలర్ క్యాలండర్ ను గార్డ్స్ సభ్యులు ఆవిష్కరించారు. ఈ సందర్భంగా పలువురు మాట్లాడుతూ గార్డ్స్ చేస్తున్న సేవా కార్యక్రమాలు వివరించారు. ఈ కార్యక్రమంలో గార్డ్స్ ఉపాధ్యక్షులు గేరా యాకోబు, కార్యదర్శి పోసుగుబాటి బుల్లిబాబు, మాజీ అసిస్టెంట్ గవర్నమెంట్ ప్లీడరు దాసరి చిట్టి బాబు, పలతోటి వినయ్ కుమార్ వై.యం.సి.యే. రాష్ట్ర ఉపాధ్యక్షులు చుక్కా విన్నెంట్ పాల్, సమాజ సేవకులు కంచర్ల శ్రీనివాసరావు, డాక్యుమెంట్ రైటర్ షేక్ భాష, గుంజి వీరాంజనేయులు, కుల్లి రాజా, బత్తుల విక్రమ్, తుర్లపాడు మాజీ సర్పంచ్ వడ్డన చంద్రం, అందెల సుబ్బారావు, దొడ్ల వసంత రావు, జనవిజ్ఞానవేదిక రాష్ట్ర కార్యదర్శి దార్ల బుజ్జి బాబు, తదితరులు పాల్గొన్నారు.

సంక్రాంతి ముగ్గులతో సందడిగా

రంగవల్లులు

చీరాల జనవరి 15 (ఆంధ్రపత్రిక) : మకర సంక్రాంతి సందర్భంగా వాడ వాడల పోటీలు పడి మరి రంగవల్లులు ముగ్గులు వేసి సందడి చేశారు. సంక్రాంతి పండగ నెల ఆరంభం నుండి మహిళలు వేకువ జామునే లేచి కల్లాప చల్లి ముగ్గులు వేసి గొబ్బెమ్మలు పెట్టి పండుగ వాతావరణం తలపింప చేశారు. అందరికంటే మా ముగ్గు బాగుందాలి అనే తలంపుతో ఒకరితో మరి ఒకరు పోటీలు పడి రంగురంగుల ముగ్గులు వేసి సంక్రాంతి సందడిని చేశారు. వాడవాడలా ఏ వీధి చూసిన ముగ్గులతో నిండిపోయి పండుగకు ముందే సంక్రాంతి శోభను తలపింప చేశారు. మహిళలు చలిని సైతం లెక్క చేయక ఎలాగైనా వారి కంటే మా ముగ్గు మాత్రమే బాగుందాలి అనే తలంపుతో ముగ్గులు వేస్తూ ఒకరికొకరు సంతోషాన్ని పంచుకున్నారు. ముఖ్యంగా చీరాల రైల్వే స్టేషన్ సమీపంలోని విటల్ నగర్ లో మహిళామ తల్లులు ముగ్గులు వేయడంలో తమకు సాటి లేదని నిరూపించుకున్నారు. ముఖ్యంగా భోగి, సంక్రాంతి కనుమ పండుగ రోజులలో మిడ్ నైట్ రైతు ముగ్గులు వేసి సంక్రాంతి పండుగకు స్వాగతం పలికారు. ఏది ఏమైనాప్పటికీ పండుగ నెల అంతయు మహిళల ముగ్గులతోను, హరిదాసుల సంకీర్తనలతో మరియు ఉదయాన్నే దేవాలయాలలో శ్లోకాలతో పండుగ వాతావరణం ఇట్టే తలపింప చేశాయని చెప్పుడంలో సందేహం లేదు.



50 సంవత్సరాలుగా గ్రామీణాభివృద్ధికి అసిస్ట్ చేయూత

సంస్థ పేరునే ఇంటి పేరుగా మార్చుకున్న అసిస్ట్ రంగారావు రెండు రోజుల పాటు నిర్వహించిన స్వర్ణోత్సవ సందరాలు

హాజరైన మంత్రులు,ఎంపీలు, ఎమ్మెల్యేలు, ప్రజా ప్రతినిధులు

చిలకలూరిపేట టౌన్ జనవరి 15 (ఆంధ్రపత్రిక) : మొదటి అడుగు చిన్నదే. లక్ష్యంగా బలంగా ఉన్నప్పుడు, కఠోర శ్రమ, దృఢ సంకల్పం: నిరంతరం శ్రమించడం... లక్ష్యసాధన కోసం కష్టపడి పనిచేయడం విజయానికి దారితీస్తోంది. ఆ లక్ష్యసాధన కోసం చేసే ప్రయత్నం నెరవేరుతుంది. 50 సంవత్సరాల కిందట ఓ చిరు ఉద్యోగి ఆలోచనల నుంచి, ఆయన ఆశయం కోసం స్థాపించిన ప్రముఖ స్వచ్ఛంద సంస్థ అసిస్ట్ ఇండియా స్వర్ణోత్సవ సందరాలు జరుపుకుంది. జాప్తి రంగారావు అలనాడు పేద గ్రామీణ ప్రజల సంక్షేమం కోసం, వారి అభ్యున్నతి కోసం స్థాపించిన ఈ సంస్థ ఆయన ఇంటి పేరునే మార్చివేసింది. దీన్ని బట్టి ఆ సంస్థ కోసం, దాని అభివృద్ధి కోసం అసిస్ట్ రంగారావు ఎంతగా శ్రమించారో అర్థమౌతుంది. సంస్థ పేరునే ఇంటి పేరుగా మార్చుకున్న రంగారావు గ్రామీణ ప్రాంత ప్రజల సమస్యలపై అవగాహన ఉంది. గ్రామీణ ప్రాంత ప్రజల సమస్యలు తెలుసు. అందుకు కావాల్సిన పరిష్కారం తెలుసు. అసిస్ట్ గత రెండు రోజులు నిర్వహించిన స్వర్ణోత్సవ సందరాల్లో మంత్రులు, ఎమ్మెల్యేలు, అధికారులు భాగస్వాములు



అయ్యారు. సంస్థ పురోగాభివృద్ధికి వడ్డ కష్టం, ఇందు కోసం రచించిన పూహాలు వివరించారు. ఒక స్వచ్ఛంద సంస్థ 50 సంవత్సరాల పాటు సేవా కార్యక్రమాలు చేపట్టడం గొప్ప విషయం. ఇటీవల 50 సంవత్సరాలుగా తమ సంస్థ ద్వారా గ్రామీణాభివృద్ధికి చేసిన సేవా కార్యక్రమాలను గుర్తించిన అమెరికాకు చెందిన స్వచ్ఛంద సేవాసంస్థ ఇటీవల గౌరవ డాక్టరేట్ ను రంగారావుకు అందించింది. **విస్తరించిన సేవా కార్యక్రమాలు...**

50 సంవత్సరాల కాలంలో 91,550 కుటుంబాలకు బోర్డుద్వారా నీటి వసతిని కల్పించారు. 74 వేలమంది బాలకార్మికులకు విముక్తి, విద్యను కొనసాగిస్తున్నారు. 50వేల కుటుంబాలకు సురక్షిత మంచినీటిని అందిస్తున్నారు. 39 వేల కుటుంబాలకు పారిశుధ్య వసతి కల్పించారు. 40వేల కుటుంబాలకు పారిశు ధ్యం, పరిశుభ్రతపై అవగాహన కల్పించారు. 28వేల గ్రామీణ మహిళలకు ఆర్థిక స్వావలంబన

కల్పించారు. 30వేల నిరుపేద కుటుంబాలకు గృహవసతి కల్పించారు. 18వేల ఎకరాలకు సాగునీటి వసతి, 13వేల మంది యువతకు వృత్తి విద్యద్వారా ఉపాధి, 20వేల నిరుపేద కుటుంబాలకు ఆర్థిక స్వావలంబన, 6లక్షల మంది ప్రజల ఆలోచనలలో సానుకూల మార్పు కోవిడ్ 19 సమయంలో 1, 22వేలమందికి జాగ్రత్తల గురించి అవగాహన కల్పించారు. 48ప్రభుత్వ ఆసుపత్రులకు వైద్య పరికరాలు అందించారన్నారు. సునామీ సమయంలో 6,500 కుటుంబాలకు బోట్లు, నెట్లు అందించారు. 17కోట్ల రూపాయలు స్వయం సహాయసంఘాలకు రుణ సహాయం అందించారు. ఇటీవల కృష్ణానది వరదబాదితులకు కోటి రూపాయలు విలువచేసే నిత్యావసరాలు పంపిణీ చేశారు .ఈ సంస్థ అధినేత అసిస్ట్ రంగారావు స్ఫూర్తిదాయక ప్రయాణం భవిష్యత్ తరాలుకు ఒక పాఠం కావాలి.

సంక్రాంతి కప్ విజేత ఎస్ కే ఎమ్ సి సి చెన్నై, సౌత్ జోన్ సీసీ చెన్నైకి ద్వితీయ స్థానం, జి సి డి ఏ గుంటూరుకి తృతీయ స్థానం

కొరిశపాడు జనవరి 15 (ఆంధ్రపత్రిక) ; బాపట్ల జిల్లా కొరిశపాడు మండలం రావినూతల ఆర్ ఎస్ సి ఏ ఆధ్వర్యంలో నిర్వహిస్తున్న 32 వ సంక్రాంతి కప్ విజేతగా ఎస్ కే యం సి సి చెన్నై వారు నిలిచారు. ద్వితీయ స్థానంలో సౌత్ జోన్ సీసీ చెన్నై, తృతీయ స్థానంలో జిడిసిసి గుంటూరు వారు నిలిచారు. ఉదయం మూడో స్థానం కొరకు జరిగిన మ్యాచ్ టాస్ గెలిచి గుంటూరు జి సి డి ఏ ఫీల్డింగ్ ఎంచుకున్నది. మొదట బ్యాటింగ్ చేసిన ఎంఆర్సిసి చెన్నై జట్టు 14 ఓవర్లలో ఆల్ అవుట్ 105 పరుగులు చేసింది. 106 పరుగుల లక్ష్యంతో బరిలోకి దిగిన 13 ఓవర్లలో నాలుగు వికెట్లు కోల్పోయి 108 పరుగులు చేసి మూడో స్థానం కైవసం చేసుకుంది. ఉదయం మ్యాచ్ వివరాలు ఎంఆర్సిసి చెన్నై స్కోర్ బోర్డు :- భగవత్ సింగ్ -5, విజయ్ కుమార్ 10, విక్రమ్ జంగిడ్ -0 అజి శతన్ -2 సుధను సంతోష్-5 హసీ పైసి -30 నిరంకని శర్మ -34 విగ్నేష్-5 సంజు కుమార్ -3 శంకర్ గణేష్-9 ఉదయ్ కుమార్ -0 ఎక్స్ప్రెస్ -2 మొత్తం 14.0 ఓవర్ లో ఆల్ అవుట్ బౌలింగ్:- సెన్సు సిద్ధార్థ 3-0-12-3, మనోజ్ సాయి వేముల 4-0-26-3, సుధాకర్ 1-0-9-0, మహిష్ కుమార్ 2-0-36-0, సాయి రాహుల్ 2-0-18-1- సమన్విత 2-0-4-2 జి సి డి ఏ గుంటూరు స్కోర్ బోర్డు :- మహిష్ కుమార్ -42, మనోజ్ సాయి -2 సూర్యవంశి -12 ఆస్సాం బేగ్ -8 కే పి సాయి రాహుల్-28 సమన్విత -7 ఎక్స్ప్రెస్ -9 బౌలింగ్:- శంకర్



గణేష్ 2-0-14-0, విగ్నేష్ 3-0-17-2 ఉదయ్ కుమార్ 2-0-23-0, సంజీవ కుమార్ 3-0-29-1, నిరంకన్ శర్మ 3-0-20-1 మధ్యాహ్నం జరిగిన పైనల్ మ్యాచ్లో ఎస్ కే యం సి సి చెన్నై జట్టు టాస్ గెలిచి మొదట బ్యాటింగ్ ఎంచుకుని నిర్ణీత 20 ఓవర్లలో 157 పరుగులు చేసి ఆల్ అవుట్ అయింది ఓపెనర్లు రాణించిన మధ్యలో మధ్యలో వికెట్లు కోల్పోతూ ఒక దశలో 140 పరుగులు కూడా చేయడం కష్టం అని ప్రేక్షకులు భావించారు. 7వ బ్యాట్మాన్ గా వచ్చిన రాజలింగం 16 బంతుల్లో మూడు సిక్స్ లు మూడు పొర్లు సాయంతో 33 పరుగులు చేసి స్కోర్ పెంచాడు స్కోర్ బోర్డు :- లేఖణ్ రెడ్డి -26 హిమాలయ-23 హేమ చరణ్-8 కార్తీకేయన్ బాబు -10 దినేష్-27, గౌరీ శంకర్ -1, దినేష్ రాజు-4 ఎశ్వరరాజు -13, రాజలింగం -33 సూర్య-1 గణేష్-0 ఎక్స్ప్రెస్-11



బౌలింగ్:- జాబ్స్ 4-0-40-2, మహమ్మద్ తబియాన్ 2-0-19-1, శరవణ 4-0-27-2, ఎస్కే అబ్దుల్లా 2-0-26-1, భరత్ 4-0-28-0, రాకేష్ సారథి 4-0-16-3 అనంతరం బ్యాటింగ్ కి దిగిన సౌత్ జోన్ సీసి చెన్నై జట్టు ఓపెనర్ల త్వరగా అవుట్ అయిన ఫస్ట్ డౌన్ లో బ్యాటింగ్ కి వచ్చిన విగ్నేష్ అయ్యర్ 51 బంతుల్లో 55 పరుగులు చేసి నాటోట్ గా నిలిచాడు. మిగిలిన బ్యాట్మాన్ లు త్వర త్వరగా అవుట్ అయ్యి నిర్ణీత 20 ఓవర్లలో 132 పరుగులు చేసి 8 వికెట్లు కోల్పోయింది స్కోర్ బోర్డు :- అమిత్ సాత్విక్-8 జితేంద్ర కుమార్-18, విగ్నేష్ అయ్యర్(నాట్ అవుట్)55, సంతోష్ శివ-14 విజయ్ కుమార్-9 రాకేష్-4 శరవణ-11 ఎస్కే అబ్దుల్లా -7, మహమ్మద్ త బియాన్-0 భరత్-1 ఎక్స్ప్రెస్ -5 బౌలింగ్:- రాజలింగం 4-0-28-0, జడ్డు గణేష్ 2.2-0-14-3, ఎశ్వరరాజు 4-0-25-0, సూర్య 4-0-30-1, కార్తీకేయన్ బాబు 3.4-0-20-1, గౌరీ శంకర్

2-0-11-3 పైనల్ మ్యాచ్ అనంతరం బహుమతి పదానోత్సవ కార్యక్రమానికి సీసీ నటులు రఘు బాబు అధ్యక్షత వహించారు. ఈ సందర్భంగా ఆయన మాట్లాడుతూ. గత 34 సంవత్సరాలుగా మా సొంత గ్రామమైన రావినూతల లో ఈ పోటీలు నిర్వహించడం ఆశించదగిన విషయమని ఆర్ ఎస్ సి ఏ కమిటీ సభ్యులను అభినందించారు. మొదటి బహుమతి పొందిన ఎస్ కే యం సి సి చెన్నై జట్టుకు బ్రమరా టౌన్షిప్ ప్రైవేట్ లిమిటెడ్ మేనేజర్ డైరెక్టర్ శైలజ రెడ్డి 3 లక్షలు రూపాయలు నగదు కప్ అందజేశారు. ద్వితీయ స్థానం పొందిన సౌత్ జోన్ సీసీ చెన్నై జట్టుకి 2 లక్ష రూపాయల నగదు ట్రోఫీ అందజేశారు. తృతీయ స్థానం పొందిన జి సి డి ఏ జట్టుకు 1 లక్ష రూపాయలు నగదు ట్రోఫీ బహుకరించారు. బెస్ట్ బ్యాట్మాన్ గా సౌత్ జోన్ సీసి ప్లేయర్ జితేంద్ర ఎంపికయ్యారు. బెస్ట్ బౌలర్ అఫ్ ది టోర్నమెంట్ గా జడ్డు గణేష్ ఎస్ కే యం సి సి చెన్నై ప్లేయర్ ఎంపికయ్యారు. బెస్ట్ ఫీల్డర్ గా అమిత్ సాత్విక్ సౌత్ జోన్ సీసి చెన్నై ప్లేయర్ ఎంపిక అయ్యారు. ప్లేయర్ ఆఫ్ ది టోర్నమెంట్ గా మహిష్ కుమార్ జి సి డి ఏ ప్లేయర్ ఎంపికయ్యారు. ఈ కార్యక్రమంలో ఆర్ఎస్ సి ఏ అధ్యక్షులు కారు సాల నాగేశ్వరరావు(బాబు) సీసీ నటులు రఘు బాబు అధ్యక్ష ఆర్డీసీ డివో మేనేజరు డాక్టర్ సుబ్బారాయుడు , సుబ్బారావు తిలక్, ఆడిటర్ మురళీకృష్ణ కార్య నిర్వహణ సభ్యులు కామెంట్లీ హరీష్, స్కోరర్ సాయి వ్యవహరించారు.

సంపత్ నగర్ అయ్యప్పస్వామి దేవస్థానములో ఘనంగా మకరజ్యోతి దర్శన మహోత్సవం

గుంటూరు : జనవరి 15 (ఆంధ్రపత్రిక) ; గత 49 సంవత్సరముల నుండి అయ్యప్ప దేవస్థానమున మకర సంక్రాంతి పర్వదినమున జరుగుచున్న మకరజ్యోతి దర్శనమును ఈ సంవత్సరం కూడా ఎంతో వైభవంగా క్రేన్ అనుబంధ క్రేన్ రిలీజియస్ ట్రస్ట్, క్రేన్ సంస్థల చైర్మన్ గ్రంథి వెంకటసత్యలక్ష్మీ కాంతారావు, వారి ధర్మపత్ని లక్ష్మీ హైమావతి దంపతులు నిర్వహించారు. సంక్రాంతి వండుగ సందర్భంగా బుధవారం సాయంత్రం గం? 5.01 ని?లకు స్వామి వారి తిరువాభరణాలను సంవత్సరం లోని క్రేన్ వక్రపాడి ఫ్యాక్టరీ నుండి దేవాలయానికి కాంతారావు దంపతులు, కాంతారావు పెద్ద అల్లుడు మానేపల్లి దివాకర్, పెద్ద కుమార్తె హిమజ, కుటుంబ సభ్యులు, మిత్రులు, శ్రేయోభిలాషులు, భక్తులు దేవాలయానికి వేలాదిగా పాల్గొని ఆభరణాలను దేవాలయానికి చేర్చినారు. తదుపరి ఆభరణాలను స్వామి వారికి అలంకరించినారు. సాయంత్రం గం.ఎం.6.36 ని?లకు దేవాలయానికి చేరిన వేలాది భక్తులతో స్వామి వారి శరణ ఘోష నడుమ క్రేన్ గ్రూపు సంస్థల చైర్మన్ గ్రంథి కాంతారావు దంపతులు మకరజ్యోతి ప్రజ్వలన చేసినారు. అదే సమయమున ఆకాశంలో స్వామి వారు నక్షత్ర దర్శనం ఇచ్చినారు. కార్యక్రమములో భక్తి భావగీత సంపన్నులు అనేక కళాకారులచే భక్తిగీతాల సంగీత విభావరి కార్యక్రమాలు ఘనంగా నిర్వహించబడినాయి. ఈ సందర్భముగా పెద్ద సంఖ్యలో హాజరైన భక్తులను ఉద్దేశించి



జి.వి.యస్.యల్. కాంతారావు మాట్లాడుతూ గత 49 సం?లుగా గుంటూరు సంపత్ నగర్ అయ్యప్ప స్వామి దేవాలయంలో పూజా కార్యక్రమాలు నిర్వహిస్తున్నామని, జిల్లా నలు మూలల నుండి లక్షలాది మంది అయ్యప్పస్వామి భక్తులు, దీక్షలో ఉన్న స్వాములు ఈ గుడిని ప్రతియేటా దర్శిస్తుంటారని మంగళవారం జరిగిన మకరజ్యోతి దర్శన మహోత్సవం గుంటూరు చరిత్రలో మరపురానిదని, గుంటూరు సంపత్ నగర్ అయ్యప్ప స్వామి దేవాలయం ఆంధ్రప్రదేశ్లో అతి పెద్ద దేవాలయాలలో ఒకటని, ప్రతి సంవత్సరం డిసెంబరు, జనవరి మాసాలు కాకుండా ప్రతిరోజు నిత్యం



అయ్యప్పస్వామి పూజా కార్యక్రమాలు నిర్వహిస్తున్నామని అన్నారు. మన చుట్టూ ఉన్న వారికి, ఆధ్యాత్మిక కార్యక్రమాలు నిర్వహిస్తున్నవారి కి కొంత సహాయపడవలసిన అవసరం ఉన్నదని, అన్ని వర్గాలకు చెందినవారు ఈ అయ్యప్పస్వామి భక్తి కార్యక్రమాలలో పాల్గొనడం సంతోషకరమని అన్నారు. ఈ కార్యక్రమంలో ఎప్పటిలాగానే వేలాదిగా అయ్యప్ప భక్తులు, క్రేన్ గ్రూప్ సంస్థల సిబ్బంది, టంగుటూరి మణి మరియు పురప్రముఖులు పెద్ద సంఖ్యలో పాల్గొన్నారు. అయ్యప్ప భక్తులందరూ సాయంత్రం దేవస్థానము నుండి శబరిమలై బయలుదేరి వెళ్ళారు.

అంగరంగ వైభవంగా సంక్రాంతి సందేహాలు

సంస్కృతి సాంప్రదాయాలకు ప్రతిక సంక్రాంతి - ఈవో తిమ్మనాయుడు



అద్దంకి జనవరి 15 (ఆంధ్రపత్రిక) : మండలంలోని సింగరకొండ వద్దగల శ్రీ ప్రసన్నాంజనేయ స్వామి దేవస్థానంలో మంగళవారం సంక్రాంతి సందేహాలు అంగరంగ వైభవంగా జరిగినాయి. ఈ సందర్భంగా దేవస్థానం ఈవో తిమ్మనాయుడు మాట్లాడుతూ సంక్రాంతి సందర్భంగా భక్తులకు సకల సౌకర్యాలతో స్వామివారి దర్శనం చేసుకునే విధంగా ఏర్పాట్లు చేయడం జరిగిందని తెలిపారు. ముందుగా భక్తులందరికీ సంక్రాంతి శుభాంక్షలు తెలియజేశారు. మన తెలుగు సంస్కృతి సాంప్రదాయాలు ఉట్టిపడేలా గంగిరెద్దులను, హరిదాసులను ఏర్పాటు చేశామని తెలిపారు. ఎద్దుల బండి తో స్వామివారి ఊరేగింపు నిర్వహించామని తెలిపారు. నేడు కనుమ రోజున తెప్పోత్సవం జరుగుతుందని భక్తులందరూ పెద్ద ఎత్తున హాజరవుతారని భక్తులకు ఎలాంటి అసౌకర్యం కలగకుండా అన్ని శాఖలతో కలిసి సమన్వయం చేసుకొని ఏర్పాట్లు చేసినట్లు తెలిపారు. ఈ కార్యక్రమంలో వంగల హరిశంకర్ అవధాని దేవస్థాన పూజారులు సిబ్బంది భక్తులు ప్రజలు పాల్గొన్నారు.

ఆంధ్రపత్రిక

పత్రిక కోసం

9490250217, 8639287624

మీకు ఆంధ్రపత్రిక ప్రకటనల కొరకు మరియు పత్రిక కొరకు ఈ నెంబర్కు సంప్రదించండి



9490250217